

ಪುನರಾವರ್ತಿತ ಪ್ರಶ್ನೆಗಳು

ಇ-ದೃಢೀಕರಣ ಪ್ರಕ್ರಿಯೆ:

1. ಇ-ದೃಢೀಕರಣ ಪ್ರಕ್ರಿಯೆ ಎಂದರೇನು?

ಇ-ದೃಢೀಕರಣವು ಡಿಜಿಟಲ್ ತಂತ್ರಜ್ಞಾನಗಳನ್ನು ಬಳಸಿಕೊಂಡು ದಾಖಲೆಯನ್ನು ದೃಢೀಕರಿಸುವ ಪ್ರಕ್ರಿಯೆಯಾಗಿದೆ.

ದೃಢೀಕರಿಸುವ ಅಧಿಕಾರಿಯು ದಾಖಲಾತಿಯನ್ನು ದೃಢೀಕರಿಸಲು ಎಲೆಕ್ಟ್ರಾನಿಕ್ ಸಹಿಯನ್ನು ಬಳಸುತ್ತಾರೆ. ದಾಖಲೆಗಳನ್ನು ಇ-ದೃಢೀಕರಿಸುವುದರ ಪ್ರಯೋಜನವೆಂದರೆ ಒಮ್ಮೆ ಇ-ದೃಢೀಕರಿಸಲಾದ ದಾಖಲೆಗಳನ್ನು ಪರಿಶೀಲನೆಗಾಗಿ ಅನೇಕ ಬಾರಿ ಬಳಸಬಹುದು. ದಾಖಲೆಗಳ ದೃಢೀಕರಣದ ಅಗತ್ಯವಿದ್ದಾಗಲೆಲ್ಲಾ, ದೃಢೀಕರಣಕ್ಕಾಗಿ ಸರ್ಕಾರಿ ಕಚೇರಿಗೆ ಭೇಟಿ ನೀಡುವ ಅಗತ್ಯವನ್ನು ಇ-ದೃಢೀಕರಣವು ಕಡಿಮೆ ಮಾಡುತ್ತದೆ.

2. ಇ-ದೃಢೀಕರಣ ಪ್ರಕ್ರಿಯೆ ಏಕೆ ಬೇಕು?

ಇ-ದೃಢೀಕರಣಗೊಂಡ ದಾಖಲೆಯಲ್ಲಿರುವ ಮಾಹಿತಿಯನ್ನು ಅಧಿಕೃತವಾಗಿ ಪರಿಶೀಲಿಸಲಾಗಿದೆ ಎಂದು ಇ-ದೃಢೀಕರಣ ಪ್ರಕ್ರಿಯೆಯು ಸಾಬೀತುಪಡಿಸುತ್ತದೆ. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನದಲ್ಲಿ, ಇ-ದೃಢೀಕರಿಸಲಾದ ದಾಖಲೆಯು ವಿವಿಧ ಯೋಜನೆಗಳ ಅಡಿಯಲ್ಲಿ ಅನ್ವಯವಾಗುವಂತಹ ವಿದ್ಯಾರ್ಥಿವೇತನವನ್ನು ಪಡೆಯಲು ವಿದ್ಯಾರ್ಥಿಯ ಅರ್ಹತೆಯನ್ನು ನಿರ್ಣಾಯಕವಾಗಿ ಸಾಬೀತುಪಡಿಸುತ್ತದೆ.

3. ನಾನು ಇ-ದೃಢೀಕರಣ ತಂತ್ರಾಂಶಕ್ಕೆ ಲಾಗಿನ್ ಆಗುವುದು ಹೇಗೆ?

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ಪೋರ್ಟಲ್ (<https://ssp.postmatric.karnataka.gov.in>)ನಲ್ಲಿ ಒದಗಿಸಲಾದ ಲಿಂಕ್ ನ ಮೂಲಕ ನೀವು ಇ ದೃಢೀಕರಣ ತಂತ್ರಾಂಶಕ್ಕೆ ಲಾಗಿನ್ ಆಗಬಹುದು. ನಿಮ್ಮ ಆಧಾರ್ ಸಂಖ್ಯೆ ಮತ್ತು ಹೆಸರನ್ನು (ಆಧಾರ್‌ನಲ್ಲಿರುವಂತೆ) ಒದಗಿಸುವ ಮೂಲಕ ನೀವು ಇ- ದೃಢೀಕರಣ ತಂತ್ರಾಂಶಕ್ಕೆ ಲಾಗ್ ಇನ್ ಆಗಬಹುದು. ನಿಮಗೆ ಬೇರೆ ಯಾವುದೇ ರುಜುವಾತುಗಳ ಅಗತ್ಯವಿರುವುದಿಲ್ಲ.

4. ನನ್ನ ದಾಖಲೆಯನ್ನು ವಿದ್ಯುನ್ಮಾನವಾಗಿ ದೃಢೀಕರಿಸಲು ನನ್ನ ಪೋಷಕರ ಆಧಾರ್ ಸಂಖ್ಯೆಯನ್ನು ಬಳಸಬಹುದೇ?

ಇಲ್ಲ, ನೀವು ನಿಮ್ಮ ಆಧಾರ್ ಅನ್ನು ಮಾತ್ರ ಬಳಸಬೇಕು.

5. ನನ್ನ ದಾಖಲೆಗಳನ್ನು ವಿದ್ಯುನ್ಮಾನವಾಗಿ ದೃಢೀಕರಿಸಲು ಶುಲ್ಕ ಪಾವತಿ ಮಾಡಬೇಕಾಗುವುದೇ?

ಇಲ್ಲ, ನಿಮ್ಮ ದಾಖಲೆಗಳನ್ನು ವಿದ್ಯುನ್ಮಾನವಾಗಿ ದೃಢೀಕರಿಸಲು ಯಾವುದೇ ಶುಲ್ಕಗಳು ಅನ್ವಯವಾಗುವುದಿಲ್ಲ.

6. ನಾನು ಇ-ದೃಢೀಕರಣ ಪೋರ್ಟಲ್‌ನ ಭಾಷೆಯನ್ನು ಕನ್ನಡಕ್ಕೆ ಬದಲಾಯಿಸಬಹುದೇ?

ಹೌದು, ಪೋರ್ಟಲ್‌ನ ಮೇಲಿನ ಬಲಭಾಗದಲ್ಲಿರುವ "Change Language" ಬಟನ್ ನಲ್ಲಿ ಕನ್ನಡವನ್ನು ಆರಿಸುವುದರ ಮೂಲಕ ನೀವು ಭಾಷೆಯನ್ನು ಕನ್ನಡಕ್ಕೆ ಬದಲಾಯಿಸಬಹುದು.

7. ಇ- ದೃಢೀಕರಣ ಪ್ರಕ್ರಿಯೆಯನ್ನು ವಿವರಿಸಿ?

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶ (<https://ssp.postmatric.karnataka.gov.in>)ದ ಇ-ದೃಢೀಕರಣ ಪುಟದಲ್ಲಿ ಇ-ದೃಢೀಕರಣದ ಅಗತ್ಯವಿರುವ ದಾಖಲೆಗಳನ್ನು ವಿದ್ಯಾರ್ಥಿಯು ಅಪ್‌ಲೋಡ್ ಮಾಡಿ, ನಂತರ ಸಲ್ಲಿಸಬೇಕು.

ಯಶಸ್ವಿ ಸಲ್ಲಿಕೆಯ ನಂತರ, ವಿದ್ಯಾರ್ಥಿಯು ಸಲ್ಲಿಸಿರುವ ದಾಖಲೆಯ ಮೂಲ ಪ್ರತಿಯನ್ನು ಇ-ದೃಢೀಕರಣ ಅಧಿಕಾರಿಗೆ ಸಲ್ಲಿಸಬೇಕು. ನೀವು ಇ-ದೃಢೀಕರಣ ಪುಟದಿಂದ ನಿಮ್ಮ ಆಧಾರ್ ಬಳಕೆಗೆ ನೀವು ನೀಡಬೇಕಾಗಿರುವ ಸಹಮತಿ ಪತ್ರವನ್ನು ಡೌನ್‌ಲೋಡ್ ಮಾಡಿಕೊಂಡು, ನಮೂನೆಗೆ ಸಹಿ ಮಾಡಿ ಇ-ದೃಢೀಕರಣ ಅಧಿಕಾರಿಗೆ ಸಲ್ಲಿಸಬೇಕು.

ಇ-ದೃಢೀಕರಣ ಅಧಿಕಾರಿಯು ದಾಖಲೆಗಳನ್ನು ಪರಿಶೀಲಿಸಿದ ನಂತರ ಅವುಗಳನ್ನು ವಿದ್ಯುನ್ಮಾನವಾಗಿ ಸಹಿ ಮಾಡುತ್ತಾರೆ. ವಿದ್ಯುನ್ಮಾನ ಸಹಿ ಮಾಡಲಾಗಿರುವ ದಾಖಲೆಗಳು ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದ ಇ-ದೃಢೀಕರಣ ಪುಟದಲ್ಲಿ ವಿದ್ಯಾರ್ಥಿಗೆ ಲಭ್ಯವಿರುತ್ತವೆ.

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದ ಇ-ದೃಢೀಕರಣ ಪುಟದ ಅನುಮೋದಿತ ದಾಖಲೆಗಳು ಎಂಬ ಮೆನುವಿನಲ್ಲಿ ಅಪ್ಲೋಡ್ ಮಾಡಲಾಗಿದ್ದ ದಾಖಲೆಯು ಕಾಣಿಸಿಕೊಂಡಾಗ ಮಾತ್ರ ದಾಖಲೆಯ ಇ-ದೃಢೀಕರಣ ಪ್ರಕ್ರಿಯೆಯು ಪೂರ್ಣಗೊಂಡಿರುವುದಾಗಿ ಪರಿಗಣಿಸಲಾಗುತ್ತದೆ.

8. ನಾನು ಆಧಾರ್ ಬಳಕೆಗೆ ನೀಡಬೇಕಾಗಿರುವ ಸಹಮತಿ ನಮೂನೆಯನ್ನು ಎಲ್ಲಿ ಡೌನ್‌ಲೋಡ್ ಮಾಡಬಹುದು?

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದ ಇ-ದೃಢೀಕರಣ ಪುಟದಿಂದ ನೀವು ಆಧಾರ್ ಆಧಾರ್ ಬಳಕೆಗೆ ನೀಡಬೇಕಾಗಿರುವ ಸಹಮತಿ ನಮೂನೆಯನ್ನು ಡೌನ್‌ಲೋಡ್ ಮಾಡಬಹುದು.

9. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದ ಇ-ದೃಢೀಕರಣ ಪುಟದಲ್ಲಿ ನಾನು ಆಧಾರ್ ಬಳಕೆಗೆ ನೀಡಬೇಕಾಗಿರುವ ಸಹಮತಿ ನಮೂನೆಯನ್ನು ಸಲ್ಲಿಸಬೇಕೇ?

ಇಲ್ಲ, ನೀವು ಆಧಾರ್ ಬಳಕೆಗೆ ನೀಡಬೇಕಾಗಿರುವ ಸಹಮತಿ ನಮೂನೆಯನ್ನು ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದಲ್ಲಿ ಅಪ್‌ಲೋಡ್ ಮಾಡಲು ಅವಕಾಶವಿರುವುದಿಲ್ಲ. ಇ-ದೃಢೀಕರಣದ ಅಗತ್ಯವಿರುವ ದಾಖಲೆಗಳನ್ನು ಮಾತ್ರ ನೀವು ಅಪ್‌ಲೋಡ್ ಮಾಡಬೇಕು.

10. ಇ-ದೃಢೀಕರಣವನ್ನು ಯಾರು ಮಾಡುತ್ತಾರೆ ಮತ್ತು ಅವರ ಅರ್ಹತೆಯನ್ನು ನಾನು ಹೇಗೆ ಖಚಿತಪಡಿಸಿಕೊಳ್ಳಬೇಕು?

ಇ-ದೃಢೀಕರಣ ಅಧಿಕಾರಿಗಳ ಪಟ್ಟಿಯು ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದಲ್ಲಿ ಲಭ್ಯವಿದೆ.

11. ಇ-ದೃಢೀಕರಣಕ್ಕಾಗಿ ನನ್ನ ವಿನಂತಿಯನ್ನು ಸ್ವೀಕರಿಸಿದ ಇ-ದೃಢೀಕರಣ ಅಧಿಕಾರಿಯನ್ನು ನಾನು ಭೇಟಿ ಮಾಡಬೇಕೇ? ನನ್ನೊಂದಿಗೆ ಕೊಂಡೊಯ್ಯಬೇಕಾದ ದಾಖಲೆಗಳು ಯಾವುವು?

ಹೌದು. ದಾಖಲಾತಿಯ ಪರಿಶೀಲನೆ ಹಾಗೂ ಇ-ದೃಢೀಕರಣಕ್ಕಾಗಿ ನಿಮ್ಮ ವಿನಂತಿಯನ್ನು ಸ್ವೀಕರಿಸಿದ ಇ-ದೃಢೀಕರಣ ಅಧಿಕಾರಿಯನ್ನು ನೀವು ಭೇಟಿ ಮಾಡಬೇಕು. ಇ-ದೃಢೀಕರಣಕ್ಕಾಗಿ ಸಲ್ಲಿಸಿದ ದಾಖಲಾತಿಯ ಮೂಲ ಪ್ರತಿಯನ್ನು ನೀವು ಕೊಂಡೊಯ್ಯಬೇಕಾಗುತ್ತದೆ.

12. ಇ-ದೃಢೀಕರಣಕ್ಕಾಗಿ ದಾಖಲೆಗಳನ್ನು ಸಲ್ಲಿಸುವುದು ದಾಖಲೆಗಳ ದೃಢೀಕರಣದ ಅಂತಿಮ ಹಂತವೇ?

ಇಲ್ಲ. ಇದು ದೃಢೀಕರಣದ ಅಂತಿಮ ಹಂತವಲ್ಲ. ನೀವು ಮೂಲ ದಾಖಲೆ ಮತ್ತು ನಿಮ್ಮ ಆಧಾರ್ ಬಳಕೆಗೆ

ನೀಡಬೇಕಾಗಿರುವ ಸಹಮತಿ ನಮೂನೆಯನ್ನು ಇ-ದೃಢೀಕರಣ ಅಧಿಕಾರಿಯನ್ನು ಭೇಟಿ ಮಾಡಬೇಕು. ದಾಖಲೆಯ ಮೂಲ ಪ್ರತಿಯನ್ನು ಇ-ದೃಢೀಕರಣ ಅಧಿಕಾರಿಯು ಪರಿಶೀಲಿಸಿ ನಂತರ ಅದನ್ನು ವಿದ್ಯುನ್ಮಾನವಾಗಿ ಸಹಿ ಮಾಡುತ್ತಾರೆ.

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದ ಇ-ದೃಢೀಕರಣ ಪುಟದ ಅನುಮೋದಿತ ದಾಖಲೆಗಳು ಎಂಬ ಮೆನುವಿನಲ್ಲಿ ಅಪ್ಲೋಡ್ ಮಾಡಲಾಗಿದ್ದ ದಾಖಲೆಯು ಕಾಣಿಸಿಕೊಂಡಾಗ ಮಾತ್ರ ದಾಖಲೆಯ ಇ-ದೃಢೀಕರಣ ಪ್ರಕ್ರಿಯೆಯು ಪೂರ್ಣಗೊಂಡಿರುವುದಾಗಿ ಪರಿಗಣಿಸಲಾಗುತ್ತದೆ.

13. ಸಲ್ಲಿಸಲಾದ ದಾಖಲೆಗಳ ಭೌತಿಕ ಪರಿಶೀಲನೆಗಾಗಿ ನಾನು ಎಲ್ಲಿಗೆ ಹೋಗಬೇಕು? ದಾಖಲೆಗಳ ಭೌತಿಕ ಪರಿಶೀಲನೆಯನ್ನು ಯಾರು ಮಾಡುತ್ತಾರೆ?

ಪ್ರಸ್ತುತ, ನೀವು ತಂತ್ರಾಂಶದಲ್ಲಿ ದಾಖಲೆಗಳನ್ನು ಯಶಸ್ವಿಯಾಗಿ ಸಲ್ಲಿಸಿದ ನಂತರ, ಮೂಲ ದಾಖಲೆಗಳ ಪರಿಶೀಲನೆಗಾಗಿ ನಿಮ್ಮ ಇ-ದೃಢೀಕರಣ ಅಧಿಕಾರಿಯನ್ನು ನೀವು ಭೇಟಿ ಮಾಡಬೇಕು.

ಕಾಲೇಜಿನ ಇ-ದೃಢೀಕರಣ ಅಧಿಕಾರಿಗಳು ದಾಖಲೆಗಳ ಭೌತಿಕವಾಗಿ ಪರಿಶೀಲಿಸಿದ ನಂತರ ಅವುಗಳನ್ನು ವಿದ್ಯುನ್ಮಾನವಾಗಿ ದೃಢೀಕರಿಸುತ್ತಾರೆ.

14. ಪ್ರತಿ ದಾಖಲೆಯನ್ನು ಸಲ್ಲಿಸಿದ ನಂತರ ನಾನು ಇ-ದೃಢೀಕರಣ ಅಧಿಕಾರಿಯನ್ನು ಭೇಟಿ ಮಾಡಬೇಕೇ ಅಥವಾ ನಾನು ಎಲ್ಲಾ ದಾಖಲೆಗಳನ್ನು ಸಲ್ಲಿಸಿ, ನಂತರ ಇ-ದೃಢೀಕರಣವನ್ನು ಪೂರೈಸಬಹುದೇ?

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದ ಇ-ದೃಢೀಕರಣ ಪುಟದಲ್ಲಿ ನೀವು ಎಲ್ಲಾ ದಾಖಲೆಗಳನ್ನು ಅಪ್ಲೋಡ್ ಮಾಡಿ ಸಲ್ಲಿಸಬಹುದು ಮತ್ತು ಭೌತಿಕ ಪರಿಶೀಲನೆಗಾಗಿ, ಸಲ್ಲಿಸಲಾಗಿರುವ ಎಲ್ಲಾ ದಾಖಲೆಗಳ ಮೂಲ ಪ್ರತಿಯೊಂದಿಗೆ ಇ-ದೃಢೀಕರಣ ಅಧಿಕಾರಿಯನ್ನು ಭೇಟಿ ಮಾಡಬೇಕು. ವಿದ್ಯಾರ್ಥಿಯು ಇ-ದೃಢೀಕರಣ ಪುಟದಿಂದ ಡೌನ್‌ಲೋಡ್ ಮಾಡಲಾದ ಸಹಿ ಮಾಡಿದ ಆಧಾರ್ ಸಹಮತಿ ನಮೂನೆಯನ್ನು ಸಹ ನೀವು ಕೊಂಡೊಯ್ಯಬೇಕು. ಒಂದು ವೇಳೆ ನೀವು ಎಲ್ಲಾ ದಾಖಲೆಗಳನ್ನು ಹೊಂದಿಲ್ಲದಿದ್ದರೆ, ಅವುಗಳು ಸಿದ್ಧವಾದ ನಂತರ ಇ-ದೃಢೀಕರಣವನ್ನು ಪಡೆಯಬಹುದು.

15. ನನ್ನ ಶಿಕ್ಷಣ ಸಂಸ್ಥೆಯ ಇ-ದೃಢೀಕರಣ ಅಧಿಕಾರಿಗಳ ಹೆಸರನ್ನು ನಾನು ಹೇಗೆ ತಿಳಿಯಬಹುದು?

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದಲ್ಲಿ ನಿಮ್ಮ ಶಿಕ್ಷಣ ಸಂಸ್ಥೆಯ ಇ-ದೃಢೀಕರಣ ಅಧಿಕಾರಿಗಳ ಮಾಹಿತಿಯನ್ನು ನೀವು ಪಡೆಯಬಹುದು.

16. ಇ-ದೃಢೀಕರಣ ಕಾನೂನಿನ ಮಾನ್ಯತೆ ಹೊಂದಿದೆಯೇ?

ಇ-ದೃಢೀಕೃತ ದಾಖಲಾತಿಯು ಐ ಟಿ ಆಕ್ಟ್, 2000 ದ ಅನುಸಾರ ಸಾಮಾನ್ಯ ದೃಢೀಕರಣದಷ್ಟೆ ಮಾನ್ಯತೆ ಹೊಂದಿರುತ್ತದೆ.

17. ಇ-ದೃಢೀಕೃತ ದಾಖಲಾತಿಗಳನ್ನು ಎಲ್ಲಿ ನೋಡಬಹುದು/ಪಡೆಯಬಹುದು?

ಇ- ದೃಢೀಕರಣಕ್ಕಾಗಿ ಸಲ್ಲಿಸಲಾದ ದಾಖಲೆಗಳನ್ನು ಮೂಲ ದಾಖಲೆಗಳ ಪರಿಶೀಲನೆಯ ನಂತರ ಇ- ದೃಢೀಕರಣ ಅಧಿಕಾರಿಯು ವಿದ್ಯುನ್ಮಾನವಾಗಿ ದೃಢೀಕರಿಸುತ್ತಾರೆ. ಇ-ದೃಢೀಕೃತ ದಾಖಲಾತಿಗಳನ್ನು ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನದ ತಂತ್ರಾಂಶದ ಇ-ದೃಢೀಕರಣ ಪೋರ್ಟಲ್ ನಲ್ಲಿನ ಅನುಮೋದಿತ ದಾಖಲೆಗಳು ಟ್ಯಾಬ್ ನ ಅಡಿಯಲ್ಲಿ ಪಡೆಯಬಹುದು.

18. ನನ್ನ ಇ-ದೃಢೀಕೃತ ದಾಖಲಾತಿಗಳು ಎಷ್ಟು ಸುರಕ್ಷಿತ?

ಭಾರತ ಸರ್ಕಾರದ ಇ-ಸೈನ್ ಸೌಲಭ್ಯವನ್ನು ಬಳಸಿಕೊಂಡು ದಾಖಲೆಗಳನ್ನು ಇ- ದೃಢೀಕರಿಸಲಾಗಿರುತ್ತದೆ. ಇದು ದೃಢೀಕರಿಸಲು ಅರ್ಹವಿರುವ ಅಧಿಕೃತ ವ್ಯಕ್ತಿ ಮಾತ್ರ ದಾಖಲೆಯನ್ನು ದೃಢೀಕರಿಸಲು ಸಾಧ್ಯ ಎಂಬುದನ್ನು ಖಾತ್ರಿಗೊಳಿಸುತ್ತದೆ. ವಿದ್ಯಾರ್ಥಿ ಮತ್ತು ಇ- ದೃಢೀಕರಣ ಅಧಿಕಾರಿ ಮಾತ್ರ ದಾಖಲಾತಿಗಳನ್ನು ನೋಡಬಹುದಾಗಿದೆ/ಪಡೆಯಬಹುದಾಗಿದೆ. ಮುಂದುವರಿದು, ಇ- ದೃಢೀಕೃತ ದಾಖಲೆಯ ಸುರಕ್ಷತೆಗಾಗಿ ಬ್ಲಾಕ್‌ಚೈನ್ ಎಂಬ ಹೊಸ ತಂತ್ರಜ್ಞಾನವನ್ನೂ ಸಹ ಬಳಸಲಾಗಿದೆ.

19. ನನ್ನ ಇ-ದೃಢೀಕೃತ ದಾಖಲೆಗಳನ್ನು ಬೇರೆ ಯಾರಾದರೂ ನೋಡಬಹುದೇ/ಪಡೆಯಬಹುದೇ?

ಇಲ್ಲ. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನದ ತಂತ್ರಾಂಶದ ಭಾಗವಾಗಿರುವ ಇ-ದೃಢೀಕರಣ ಪೋರ್ಟಲ್ ಅನ್ನು ಆಧಾರ್ ಸಂಖ್ಯೆಯನ್ನು ನೀಡುವುದರ ಮೂಲಕವೇ ಬಳಸಬಹುದಾಗಿದೆ. ನೀವು ಪ್ರಮಾಣೀಕರಿಸಿದ ವ್ಯಕ್ತಿ ಮಾತ್ರ ನಿಮ್ಮ ಇ-ದೃಢೀಕೃತ ದಾಖಲೆಗಳನ್ನು ನೋಡಬಹುದಾಗಿದೆ.

20. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಇ-ದೃಢೀಕರಣ ಅರ್ಜಿಯನ್ನು ನಾನು ಎಲ್ಲಿ ಸಲ್ಲಿಸಬೇಕು?

ವಿದ್ಯಾರ್ಥಿಯು ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನದ ತಂತ್ರಾಂಶದ ಭಾಗವಾಗಿರುವ ಇ-ದೃಢೀಕರಣ ಪೋರ್ಟಲ್ ನಲ್ಲಿ ಅರ್ಜಿ ಸಲ್ಲಿಸಬಹುದು. ಗಣಕಯಂತ್ರ / ಇಂಟರ್‌ನೆಟ್ ಸಂಪರ್ಕವನ್ನು ಹೊಂದಿರದ ವಿದ್ಯಾರ್ಥಿಗಳು ಹತ್ತಿರದ ಕರ್ನಾಟಕ ಒನ್ ಅಥವಾ ಬೆಂಗಳೂರು ಒನ್ ಕೇಂದ್ರಗಳು ಸಂಪರ್ಕಿಸಬಹುದು. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ಪಡೆಯಲು ದಾಖಲೆಗಳ ಇ-ದೃಢೀಕರಣಕ್ಕೆ ಅರ್ಜಿ ಸಲ್ಲಿಸಲು ಬೇಕಾಗಿರುವ ಸೂಕ್ತ ಸೌಲಭ್ಯಗಳನ್ನು ಎಲ್ಲಾ ಕಾಲೇಜು ಗ್ರಂಥಾಲಯಗಳಲ್ಲಿಯೂ ಒದಗಿಸಲಾಗಿದೆ.

21. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನಕ್ಕಾಗಿ ಅರ್ಜಿ ಸಲ್ಲಿಸಲು ಯಾವೆಲ್ಲಾ ದಾಖಲೆಗಳನ್ನು ಇ-ದೃಢೀಕರಿಸಬೇಕಿರುತ್ತದೆ?

ಪ್ರಸ್ತುತ, ಈ ಕೆಳಕಂಡ ಕರ್ನಾಟಕ ರಾಜ್ಯದ ಸಂಸ್ಥೆಗಳಲ್ಲಿ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳು ಅರ್ಜಿ ಸಲ್ಲಿಸಬಹುದಾಗಿದೆ.

ವಿದ್ಯಾರ್ಥಿ ವಿಧ	ದಾಖಲೆಯ ವಿಧ
ಸಾಮಾನ್ಯ ಪದವಿ ಕೋರ್ಸ್‌ಗಳನ್ನು ಕಲಿಯುತ್ತಿರುವ ವಿದ್ಯಾರ್ಥಿಗಳು*	1. ಬೊನಾಫೈಡ್ ಪ್ರಮಾಣಪತ್ರ 2. ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರ 3. ಶುಲ್ಕ ರಶೀದಿ 4. ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ(ಖಾಸಗಿ/ಕಾಲೇಜು ನಡೆಸುತ್ತಿರುವ ವಸತಿನಿಲಯಗಳಲ್ಲಿ ನೆಲೆಸುತ್ತಿರುವವರಿಗೆ ಮಾತ್ರ)
ಐಟಿಐ / ಡಿಪ್ಲೊಮಾ / ಪಿಯು / ಡಿ. ಫಾರ್ಮಾ / ಪ್ಯಾರಾಮೆಡಿಕಲ್ / ನರ್ಸಿಂಗ್ / ಜಿಟಿಟಿಸಿ ಕೋರ್ಸ್‌ಗಳನ್ನು	ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ(ಖಾಸಗಿ/ಕಾಲೇಜು ನಡೆಸುತ್ತಿರುವ ವಸತಿನಿಲಯಗಳಲ್ಲಿ ನೆಲೆಸುತ್ತಿರುವವರಿಗೆ ಮಾತ್ರ)

ಕಲಿಯುತ್ತಿರುವ ವಿದ್ಯಾರ್ಥಿಗಳು	
ಎಂಜಿನಿಯರಿಂಗ್ ಕೋರ್ಸ್‌ಗಳನ್ನು ಕಲಿಯುತ್ತಿರುವ ವಿದ್ಯಾರ್ಥಿಗಳು	<ol style="list-style-type: none"> 1. ಬೊನಾಫೈಡ್ ಪ್ರಮಾಣಪತ್ರ 2. ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರ 3. ಶುಲ್ಕ ರಶೀದಿ 4. ರಕ್ಷಣಾ ಸಿಬ್ಬಂದಿ ಸೇವೆ ಪ್ರಮಾಣಪತ್ರ (ರಕ್ಷಣಾ ಸಿಬ್ಬಂದಿಯ ರಕ್ತಸಂಬಂಧಿಗಳಿಗೆ ಮಾತ್ರ) 5. ಸಂಬಳ ಪ್ರಮಾಣಪತ್ರ (ರಕ್ಷಣಾ ಸಿಬ್ಬಂದಿಯ ರಕ್ತಸಂಬಂಧಿಗಳಲ್ಲದ ಎಸ್‌ಸಿ / ಎಸ್‌ಟಿ ವಿದ್ಯಾರ್ಥಿಗಳು ಮತ್ತು ವಾರ್ಷಿಕ ವೇತನ 2.5 ಲಕ್ಷಕ್ಕಿಂತ ಅಧಿಕ ಹಾಗೂ 10 ಲಕ್ಷಕ್ಕಿಂತ ಕಡಿಮೆ ಸಂಬಳ ಪಡೆಯುವ ಪೋಷಕರ ರಕ್ತಸಂಬಂಧಿ) 6. ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ(ಖಾಸಗಿ/ಕಾಲೇಜು ನಡೆಸುತ್ತಿರುವ ವಸತಿನಿಲಯಗಳಲ್ಲಿ ನೆಲೆಸುತ್ತಿರುವವರಿಗೆ ಮಾತ್ರ)
ಡಿಪ್ಲೊಮಾ ಕೋರ್ಸ್‌ಗಳನ್ನು ಕಲಿಯುತ್ತಿರುವ ವಿದ್ಯಾರ್ಥಿಗಳು	<ol style="list-style-type: none"> 1. ರಕ್ಷಣಾ ಸಿಬ್ಬಂದಿ ಸೇವಾ ಪ್ರಮಾಣಪತ್ರ (ರಕ್ಷಣಾ ಸಿಬ್ಬಂದಿಯ ರಕ್ತಸಂಬಂಧಿಗಳಿಗೆ ಮಾತ್ರ) 2. ಸಂಬಳ ಪ್ರಮಾಣಪತ್ರ (ರಕ್ಷಣಾ ಸಿಬ್ಬಂದಿಯ ರಕ್ತಸಂಬಂಧಿಗಳಲ್ಲದ ಎಸ್‌ಸಿ / ಎಸ್‌ಟಿ ವಿದ್ಯಾರ್ಥಿಗಳು ಮತ್ತು ವಾರ್ಷಿಕ ವೇತನ 2.5 ಲಕ್ಷಕ್ಕಿಂತ ಅಧಿಕ ಹಾಗೂ 10 ಲಕ್ಷಕ್ಕಿಂತ ಕಡಿಮೆ ಸಂಬಳ ಪಡೆಯುವ ಪೋಷಕರ ರಕ್ತಸಂಬಂಧಿ) 3. ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ(ಖಾಸಗಿ/ಕಾಲೇಜು ನಡೆಸುತ್ತಿರುವ ವಸತಿನಿಲಯಗಳಲ್ಲಿ ನೆಲೆಸುತ್ತಿರುವವರಿಗೆ ಮಾತ್ರ)
<p>ಪದವಿ ಕೋರ್ಸ್ ಗಳು ಐ.ಟಿ.ಐ/ಡಿಪ್ಲೊಮಾ/ಪಿ.ಯು.ಸಿ/ಬಿ.ಫಾರ್ಮಾ/ ಡಿ.ಪ್ಯಾರಾಮೆಡಿಕಲ್/ಡಿ.ನರ್ಸಿಂಗ್ ಕೋರ್ಸ್ ಗಳನ್ನು ಹೊರತುಪಡಿಸಿ ಉಳಿದಂತಹ ಎಲ್ಲಾ ಮೆಟ್ರಿಕ್ ನಂತರದ ಕೋರ್ಸ್ ಗಳನ್ನು ಒಳಗೊಂಡಿರುತ್ತವೆ.</p>	

22. ನನ್ನ ಇ ದೃಢೀಕರಣ ಅಧಿಕಾರಿ ಯಾರು?

ವಿದ್ಯಾರ್ಥಿ ಪ್ರಕಾರ	ಇ ದೃಢೀಕರಣ ಅಧಿಕಾರಿ
ಪದವಿ ಪಡೆಯುತ್ತಿರುವ ವಿದ್ಯಾರ್ಥಿಗಳು *	ನಿಮ್ಮ ಕಾಲೇಜಿನ ಇ ದೃಢೀಕರಣ ಅಧಿಕಾರಿಗಳು
ಪ್ರಾಥಮಿಕ ಶಿಕ್ಷಣ / ದೈಹಿಕ ಶಿಕ್ಷಣ / ಶಾಲಾಪೂರ್ವ ಶಿಕ್ಷಣದಲ್ಲಿ ಡಿಪ್ಲೊಮಾ (ಶಿಕ್ಷಣ)	ಜಿಲ್ಲಾವಾರು ಡಿಡಿಪಿಐ-ಶೈಕ್ಷಣಿಕ / ಹಿರಿಯ ಉಪನ್ಯಾಸಕರು
ಡಿಪ್ಲೊಮಾ (ಫಾರ್ಮಸಿ)	ಜಿಲ್ಲಾವಾರು ಉಪ ಔಷಧನಿಯಂತ್ರಕ / ಸಹಾಯಕ ಔಷಧ ನಿಯಂತ್ರಕ / ಔಷಧ ಇನ್ಸ್ ಪೆಕ್ಟರ್

ಡಿಪ್ಲೊಮಾ (ನರ್ಸಿಂಗ್)	ಕಾಲೇಜು ಪ್ರಾಂಶುಪಾಲರು / ಉಪ ಪ್ರಾಂಶುಪಾಲರು
ಡಿಪ್ಲೊಮಾ (ಪ್ಯಾರಾಮೆಡಿಕಲ್)	ಕಾಲೇಜುವಾರು ಡೀನ್ ಕಮ್ ನಿರ್ದೇಶಕರು / ಪ್ರಾಂಶುಪಾಲರು / ಸಂಯೋಜಕರು
ಡಿಪ್ಲೊಮಾ (ಪಾಲಿಟೆಕ್ನಿಕ್)	ಕಾಲೇಜುವಾರು ಪ್ರಾಂಶುಪಾಲರು / ರಿಜಿಸ್ಟ್ರಾರ್ / ಉಪನ್ಯಾಸಕರು
ಡಿಪ್ಲೊಮಾ (ಜಿಟಿಟಿಸಿ) / ಪೋಸ್ಟ್ ಡಿಪ್ಲೊಮಾ (ಜಿಟಿಟಿಸಿ) / ವೃತ್ತಿಪರ ಕೋರ್ಸ್ (ಜಿಟಿಟಿಸಿ)	ಕಾಲೇಜುವಾರು ಪ್ರಾಂಶುಪಾಲರು / ಆಡಳಿತಾಧಿಕಾರಿ / ಉಪನ್ಯಾಸಕರು
ಪಿಯು	ಜಿಲ್ಲಾ ಡಿಡಿಪಿಯು (ವಿಶ್ವವಿದ್ಯಾಲಯ ಪೂರ್ವ ಶಿಕ್ಷಣದ ಉಪನಿರ್ದೇಶಕರು)
ಐಟಿಐ	ತಾಲ್ಲೂಕುವಾರು ಪ್ರಾಂಶುಪಾಲರು ಗ್ರೇಡ್ - I, ಪ್ರಾಂಶುಪಾಲರು ಗ್ರೇಡ್ - II, ತರಬೇತಿ ಅಧಿಕಾರಿ, ಸರ್ಕಾರಿ ಕಾಲೇಜಿನ ಕಿರಿಯ ತರಬೇತಿ ಅಧಿಕಾರಿ
* ಪದವಿ ಕೋರ್ಸ್‌ಗಳಲ್ಲಿ ಐಟಿಐ / ಡಿಪ್ಲೊಮಾ / ಪಿಯು / ಡಿ. ಫಾರ್ಮಾ / ಪ್ಯಾರಾಮೆಡಿಕಲ್ / ನರ್ಸಿಂಗ್ / ಎಂಜಿನಿಯರಿಂಗ್ / ಜಿಟಿಟಿಸಿ ಕೋರ್ಸ್‌ಗಳನ್ನು ಹೊರತುಪಡಿಸಿ ಎಲ್ಲಾ ಪೋಸ್ಟ್ ಮೆಟ್ರಿಕ್ ಕೋರ್ಸ್‌ಗಳು ಸೇರಿವೆ	

23. ನಾನು ದೂರ ಶಿಕ್ಷಣ / ಅಂಚೆತೆರಪಿನಶಿಕ್ಷಣವನ್ನು ಕಲಿಯುತ್ತಿದ್ದೇನೆ. ನಾನು ಇ-ದೃಢೀಕರಿಸಬಹುದಾದ ದಾಖಲೆಗಳು ಯಾವುವು?

ಪ್ರಸ್ತುತ, ನೀವು ಯಾವುದೇ ದಾಖಲೆಗಳಿಗೆ ಇ-ದೃಢೀಕರಣ ಪಡೆಯಲು ಸಾಧ್ಯವಿಲ್ಲ. ನೀವು ದಾಖಲೆಗಳನ್ನು ಭೌತಿಕವಾಗಿಯೇ ದೃಢೀಕರಿಸಿಕೊಳ್ಳಬೇಕಾಗುತ್ತದೆ.

24. ನಾನು ಪೂರ್ಣ ಸಮಯದ ಎಂಜಿನಿಯರಿಂಗ್ / ಡಿಪ್ಲೊಮಾ ಕೋರ್ಸ್ ಅನ್ನು ಕಲಿಯುತ್ತಿದ್ದು, ರಕ್ಷಣಾ ಸಿಬ್ಬಂದಿಯ ರಕ್ತಸಂಬಂಧಿಯಾಗಿರುತ್ತೇನೆ. ನಾನು ರಕ್ಷಣಾ ಸಿಬ್ಬಂದಿಯ ಸೇವಾ ಪ್ರಮಾಣಪತ್ರವನ್ನು ಇ-ದೃಢೀಕರಿಸಿಕೊಳ್ಳಬಹುದೇ?

ಹೌದು, ನೀವು ರಕ್ಷಣಾ ಸಿಬ್ಬಂದಿಯ ಸೇವಾ ಪ್ರಮಾಣಪತ್ರವನ್ನು ಇ-ದೃಢೀಕರಿಸಿಕೊಳ್ಳಬಹುದು.

25 ನಾನು ಪರಿಶಿಷ್ಟ ಜಾತಿ/ ಪರಿಶಿಷ್ಟ ಪಂಗಡಕ್ಕೆ ಸೇರಿದವನು ಮತ್ತು ನಾನು ಪೂರ್ಣ ಸಮಯದ ಎಂಜಿನಿಯರಿಂಗ್ / ಡಿಪ್ಲೊಮಾ ಕೋರ್ಸ್ ಅನ್ನು ಕಲಿಯುತ್ತಿದ್ದೇನೆ. ನನ್ನ ಪೋಷಕರ ಸಂಬಳ ಪ್ರಮಾಣಪತ್ರವನ್ನು ದೃಢೀಕರಿಸಿಕೊಳ್ಳಬೇಕೇ?

ಹೌದು. ನೀವು ನಿಮ್ಮ ಪೋಷಕರ ಸಂಬಳ ಪ್ರಮಾಣಪತ್ರವನ್ನು ಇ-ದೃಢೀಕರಿಸಿಕೊಳ್ಳಬೇಕು.

26. ನಾನು ಪದವಿಯನ್ನು ವ್ಯಾಸಂಗ ಮಾಡುತ್ತಿದ್ದು, ಸರ್ಕಾರಿ ವಸತಿನಿಲಯದಲ್ಲಿದ್ದೇನೆ. ನಾನು ಇ-ದೃಢೀಕರಿಸಿಕೊಳ್ಳಬೇಕಾದ ದಾಖಲೆಗಳು ಯಾವುವು?

ನೀವು ಈ ಕೆಳಕಂಡ ದಾಖಲೆಗಳನ್ನು ಇ-ದೃಢೀಕರಿಸಿಕೊಳ್ಳಬೇಕು:

- ಬೊನಾಫೈಡ್ ಪ್ರಮಾಣಪತ್ರ
- ಅಂಕಪಟ್ಟಿ/ ತೇರ್ಗಡೆಪ್ರಮಾಣಪತ್ರ
- ಶುಲ್ಕ ರಶೀದಿ

27. ಸರ್ಕಾರಿ / ಸರ್ಕಾರಿ ಅನುದಾನಿತ ಕಾಲೇಜಿನಲ್ಲಿ ಪದವಿ ಕೋರ್ಸ್ ಓದುತ್ತಿದ್ದು, ಕಾಲೇಜು ನಿರ್ವಹಿಸುತ್ತಿರುವ ವಸತಿನಿಲಯದಲ್ಲಿ ವಾಸಿಸುತ್ತಿದ್ದರೆ ಇ-ಧೃಢೀಕರಿಸಬಹುದಾದ ದಾಖಲೆಗಳು ಯಾವುವು?

ಈ ಕೆಳಗಿನ ದಾಖಲೆಗಳನ್ನು ಇ-ಧೃಢೀಕರಿಸಿಕೊಳ್ಳಬೇಕು:

- ಬೊನಾಫೈಡ್ ಪ್ರಮಾಣಪತ್ರ
- ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರ
- ಶುಲ್ಕ ರಶೀದಿ
- ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ

28. ಖಾಸಗಿ ಕಾಲೇಜಿನಲ್ಲಿ ಪದವಿ ಕೋರ್ಸ್ ಓದುತ್ತಿದ್ದು, ಕಾಲೇಜು ನಿರ್ವಹಿಸುತ್ತಿರುವ ವಸತಿನಿಲಯದಲ್ಲಿ ವಾಸಿಸುತ್ತಿದ್ದರೆ ಇ-ಧೃಢೀಕರಿಸಬಹುದಾದ ದಾಖಲೆಗಳು ಯಾವುವು?

ಈ ಕೆಳಗಿನ ದಾಖಲೆಗಳನ್ನು ಇ-ಧೃಢೀಕರಿಸಿಕೊಳ್ಳಬೇಕು:

- ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರ
- ಶುಲ್ಕ ರಶೀದಿ
- ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ

29. ಸರ್ಕಾರಿ / ಸರ್ಕಾರಿ ಅನುದಾನಿತ / ಖಾಸಗಿ ಕಾಲೇಜಿನಲ್ಲಿ ಪದವಿ ಕೋರ್ಸ್ ಓದುತ್ತಿದ್ದು, ಕಾಲೇಜು ನಿರ್ವಹಿಸುತ್ತಿರುವ ವಸತಿನಿಲಯದಲ್ಲಿ ವಾಸಿಸುತ್ತಿದ್ದರೆ ಇ-ಧೃಢೀಕರಿಸಬಹುದಾದ ದಾಖಲೆಗಳು ಯಾವುವು?

ಈ ಕೆಳಗಿನ ದಾಖಲೆಗಳನ್ನು ಇ-ಧೃಢೀಕರಿಸಿಕೊಳ್ಳಬೇಕು:

- ಬೊನಾಫೈಡ್ ಪ್ರಮಾಣಪತ್ರ
- ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರ
- ಶುಲ್ಕ ರಶೀದಿ
- ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರ

30. ನಾನು ಕರ್ನಾಟಕದ ನಿವಾಸಿಯಾಗಿದ್ದು, ಪ್ರಸ್ತುತ ಬೇರೆ ರಾಜ್ಯದಲ್ಲಿ ಓದುತ್ತಿದ್ದೇನೆ. ನಾನು ಇ-ಧೃಢೀಕರಿಸಬಹುದಾದ ದಾಖಲೆಗಳು ಯಾವುವು?

ಪ್ರಸ್ತುತ, ನೀವು ಇ-ಧೃಢೀಕರಿಸಿದ ಯಾವುದೇ ದಾಖಲೆಗಳನ್ನು ಪಡೆಯಲು ಸಾಧ್ಯವಿಲ್ಲ. ಆ ರಾಜ್ಯದ ಕಾನೂನುಗಳ ಪ್ರಕಾರ ನೀವು ಅವುಗಳನ್ನು ಭೌತಿಕವಾಗಿ ಧೃಢೀಕರಿಸಬೇಕು.

31. ಇ-ಧೃಢೀಕರಣಕ್ಕಾಗಿ ಯಾವ ರೀತಿಯ ಫೈಲ್ ಅನ್ನು ಅಪ್‌ಲೋಡ್ ಮಾಡಬಹುದು?

ಇ-ಧೃಢೀಕರಣಕ್ಕಾಗಿ ಪಿ.ಡಿ.ಎಫ್ ಫೈಲ್‌ಗಳನ್ನು ಮಾತ್ರ ಅಪ್‌ಲೋಡ್ ಮಾಡಬಹುದು.

32. ಪ್ರತಿ ದಾಖಲೆಗೆ ಗರಿಷ್ಠ ಫೈಲ್ ಗಾತ್ರ ಎಷ್ಟು?

33. ಇ-ಧೃಢೀಕರಿಸಬೇಕಾದ ದಾಖಲೆಗೆ ಸಂಬಂಧಿಸಿದ ಅನೇಕ ಪುಟಗಳನ್ನು ಪ್ರತ್ಯೇಕವಾಗಿ ಅಪ್‌ಲೋಡ್ ಮಾಡಬಹುದೇ?

ಇಲ್ಲ. ನೀವು ಅನೇಕ ಪುಟಗಳನ್ನು ಪ್ರತ್ಯೇಕವಾಗಿ ಅಪ್‌ಲೋಡ್ ಮಾಡಲು ಸಾಧ್ಯವಿಲ್ಲ. ಇ-ಧೃಢೀಕರಣಕ್ಕಾಗಿ ಅಗತ್ಯವಿರುವ ದಾಖಲೆಯು ಅನೇಕ ಪುಟಗಳನ್ನು ಹೊಂದಿದ್ದಲ್ಲಿ, ದಾಖಲೆಗೆ ಸಂಬಂಧಿಸಿದ ಎಲ್ಲಾ ಪುಟಗಳನ್ನು ಒಂದೇ ಪಿ.ಡಿ.ಎಫ್ ಫೈಲ್ ಗೆ ವಿಲೀನಗೊಳಿಸಿ ಮತ್ತು ವಿಲೀನಗೊಂಡ ದಾಖಲೆಯನ್ನು ಮಾತ್ರ ಅಪ್‌ಲೋಡ್ ಮಾಡಿ.

34. ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನವನ್ನು ನೀಡುವ ಸಲುವಾಗಿ, ಇ-ಧೃಢೀಕೃತ ದಾಖಲೆಗಳನ್ನು ಹೇಗೆ ಬಳಸಲಾಗುತ್ತದೆ?

ಇ-ಧೃಢೀಕರಿಸಿದ ದಾಖಲೆಗಳು ನಿಮ್ಮ ರುಜುವಾತುಗಳನ್ನು ಹಾಗೂ ವಿವಿಧ ಯೋಜನೆಗಳ ಅಡಿಯಲ್ಲಿ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನವನ್ನು ಪಡೆಯಲು ಅರ್ಹತೆಯನ್ನು ನಿರ್ಣಾಯಕವಾಗಿ ಸಾಬೀತುಪಡಿಸುತ್ತವೆ

35. ಭವಿಷ್ಯದಲ್ಲಿ ಇ-ಧೃಢೀಕರಿಸಿದ ದಾಖಲೆಗಳನ್ನು ಮತ್ತೆ ಬಳಸಲು ನನಗೆ ಸಾಧ್ಯವಾಗುತ್ತದೆಯೇ?

ಹೌದು. ಇ-ಧೃಢೀಕರಿಸಿದ ದಾಖಲೆ ಟ್ಯಾಂಪರ್-ಪ್ರೂಫ್ ಮತ್ತು ಶಾಶ್ವತತೆಗೆ ಮಾನ್ಯವಾಗಿದೆ. ಇದನ್ನು ಅನೇಕ ಬಾರಿ ಬಳಸಬಹುದು.

36. ಇ-ಧೃಢೀಕರಣದ ಪ್ರಯೋಜನಗಳು ಯಾವುವು?

ಒಂದು-ಬಾರಿಯಷ್ಟೇ ದಾಖಲೆಗಳ ಪರಿಶೀಲನೆ, ಶಾಶ್ವತ ಮಾನ್ಯತೆ, ಟ್ಯಾಂಪರ್-ಪ್ರೂಫ್ ಸಂಗ್ರಹಣ ಮತ್ತು ಇ-ಧೃಢೀಕರಿಸಿದ ದಾಖಲೆಗಳ ಸುರಕ್ಷಿತ ಹಂಚಿಕೆ.

37. ದಾಖಲೆಗಳನ್ನು ಅಪ್‌ಲೋಡ್ ಮಾಡುವ ಹಂತ-ಹಂತದ ಪ್ರಕ್ರಿಯೆಯನ್ನು ವಿವರಿಸುವ ಯಾವುದೇ ಬಳಕೆದಾರರ ಕೈಪಿಡಿ / ವೀಡಿಯೋ ಟ್ಯೂಟೋರಿಯಲ್ ಇದೆಯೇ?

ಹೌದು, ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶ ಮುಖಪುಟದ “ಡೌನ್‌ಲೋಡ್” ಮೆನುವಿನಲ್ಲಿ ಅವುಗಳನ್ನು ಕಾಣಬಹುದು.

38. ಇ-ಧೃಢೀಕರಣಕ್ಕೆ ಅರ್ಜಿ ಸಲ್ಲಿಸಲು ಸಹಾಯ ಬೇಕಾದರೆ ಏನು ಮಾಡಬೇಕು?

ಸಹಾಯವಾಣಿ ಸಂಖ್ಯೆಗೆ ಕರೆ ಮಾಡಿ: **080-44554455**

39. ನನ್ನ ಇ-ಧೃಢೀಕರಿಸಿದ ದಾಖಲೆಗಳನ್ನು ಸ್ನೇಹಿತರೊಂದಿಗೆ ಜಿ-ಮೇಲ್ ಅಥವಾ ವಾಟ್ಸಾಪ್ ಮೂಲಕ ಹೇಗೆ ಹಂಚಿಕೊಳ್ಳಬಹುದು?

ಇ-ಧೃಢೀಕೃತ ದಾಖಲೆಗಳು ವೈಯಕ್ತಿಕ ಮತ್ತು ಸೂಕ್ಷ್ಮ ವೈಯಕ್ತಿಕ ಮಾಹಿತಿಯನ್ನು ಹೊಂದಿರುತ್ತವೆ. ನೀವು ಅದನ್ನು ಎಲ್ಲರೊಂದಿಗೆ ಹಂಚಿಕೊಳ್ಳಬಾರದು. ಆದಾಗ್ಯೂ, ಅಗತ್ಯವಿದ್ದಲ್ಲಿ, ನೀವು ಇ-ಧೃಢೀಕರಿಸಿದ ದಾಖಲೆಗಳನ್ನು ಪಿ.ಡಿ.ಎಫ್ ರೂಪದಲ್ಲಿ ಡೌನ್‌ಲೋಡ್ ಮಾಡಬಹುದು ಮತ್ತು ಅದನ್ನು ನಿಮ್ಮ ಸ್ನೇಹಿತರೊಂದಿಗೆ ಹಂಚಿಕೊಳ್ಳಬಹುದು.

40. ನನ್ನ ದಾಖಲೆಗಳನ್ನು ಇ-ಧೃಢೀಕರಣ ಅಧಿಕಾರಿಯು ತಿರಸ್ಕರಿಸಿದರೆ, ನಿರಾಕರಣೆಯ ಕಾರಣವನ್ನು ಹೇಗೆ ತಿಳಿಯಬಹುದು?

ದಾಖಲೆಯನ್ನು ತಿರಸ್ಕರಿಸಲಾಗಿರುವ ಕಾರಣವನ್ನು ತಿರಸ್ಕೃತ ದಾಖಲೆಗಳು ಪುಟದಲ್ಲಿ ನೀಡಲಾಗಿದೆ.

41. ನನ್ನ ದಾಖಲೆಗಳನ್ನು ಇ-ಧೃಢೀಕರಣ ಅಧಿಕಾರಿಯು ತಿರಸ್ಕರಿಸಿದರೆ, ಮತ್ತೆ ಅರ್ಜಿ ಸಲ್ಲಿಸಲು ಸಾಧ್ಯವಾಗುತ್ತದೆಯೇ?

ಹೌದು. ಸರಿಯಾದ ದಾಖಲೆಗಳೊಂದಿಗೆ ಮತ್ತೆ ಅರ್ಜಿ ಸಲ್ಲಿಸಬಹುದು.

42. ಇ-ಧೃಢೀಕರಣ ಅಧಿಕಾರಿ ನನ್ನ ದಾಖಲೆಗಳನ್ನು ಇ-ಧೃಢೀಕರಿಸಲು ಯಾವಾಗ ತಿರಸ್ಕರಿಸುತ್ತಾರೆ?

ಇ-ಧೃಢೀಕರಣ ಅಧಿಕಾರಿ ನೀವು ಅಪ್ಲೋಡ್ ಮಾಡಿರುವ ದಾಖಲೆಗಳನ್ನು ಈ ಕೆಳಗಿನ ಕಾರಣಗಳಿಂದಾಗಿ ತಿರಸ್ಕರಿಸಬಹುದು:

- ಸೂಚ್ಯಂಕ ದತ್ತಾಂಶದಲ್ಲಿರುವ ಮಾಹಿತಿಯು ಮೂಲ ದಾಖಲೆಗಳಲ್ಲಿನ ಮಾಹಿತಿಯಂತೆಯೇ ಇರುವುದಿಲ್ಲ.
- ಸಲ್ಲಿಸಿದ ದಾಖಲೆಗಳು ಪ್ರಸ್ತುತವಲ್ಲ.
- ಸಲ್ಲಿಸಿದ / ಮೂಲ ದಾಖಲೆಗಳು ಸ್ಪಷ್ಟವಾಗಿಲ್ಲ.
- ಸಲ್ಲಿಸಿದ ದಾಖಲೆಗಳು ಮೂಲ ದಾಖಲೆಯೊಂದಿಗೆ ಹೊಂದಿಕೆಯಾಗುವುದಿಲ್ಲ.
- ದಾಖಲೆಗಳು ಮಾನ್ಯತೆಯ ಅವಧಿಯೊಳಗೆ ಇರುವುದಿಲ್ಲ.
- ದಾಖಲೆಗಳನ್ನು ಹಾಳು ಮಾಡಲಾಗಿದೆ.
- ನಕಲಿ ದಾಖಲೆಗಳು.
- ಅಪೂರ್ಣ ಸೂಚ್ಯಂಕ ಮಾಹಿತಿಯನ್ನು ನೀಡಲಾಗಿದೆ.
- ನಕಲಿ ಸೂಚ್ಯಂಕ ಮಾಹಿತಿಯನ್ನು ನೀಡಲಾಗಿದೆ.
- ಅರ್ಜಿದಾರನು ಈ ಸಂಸ್ಥೆಗೆ ಸೇರುವುದಿಲ್ಲ.
- ಇ-ಧೃಢೀಕರಣ ಅಧಿಕಾರಿ ಒದಗಿಸುವ ಇತರೆ ಕಾರಣಗಳು.

43. ದಾಖಲೆಗಳ ಇ-ಧೃಢೀಕರಣಕ್ಕೆ ಸಂಬಂಧಿಸಿದಂತೆ ಸೂಚ್ಯಂಕ ಮಾಹಿತಿ ಎಂದರೇನು?

ನೀವು ಇ-ಧೃಢೀಕರಣಕ್ಕಾಗಿ ದಾಖಲೆಗಳನ್ನು ಅಪ್‌ಲೋಡ್ ಮಾಡಿದಾಗ, ದಾಖಲೆಗಳ ಕೆಲವು ವಿವರಗಳನ್ನು ನೀಡಲಾಗಿರುವ ನಮೂನೆಯಲ್ಲಿ ಭರ್ತಿ ಮಾಡುತ್ತೀರಿ. ಆ ನಮೂನೆಯನ್ನು ಸೂಚ್ಯಂಕ ಮಾಹಿತಿ ಎಂದು ಕರೆಯಲಾಗುತ್ತದೆ. ಉದಾಹರಣೆಗೆ, ಬೊನಾಫೈಡ್ ಪ್ರಮಾಣಪತ್ರಕ್ಕಾಗಿ, ವಿದ್ಯಾರ್ಥಿಯ ಹೆಸರು(ಪ್ರಮಾಣಪತ್ರದಲ್ಲಿರುವಂತೆ), ಕಾಲೇಜು, ಕೋರ್ಸ್, ಅಧ್ಯಯನದ ವಿಧಾನ, ಕೋರ್ಸ್-ವಿಷಯ ಸಂಯೋಜನೆ / ವಿಭಾಗ / ಟ್ರೇಡ್, ಅಧ್ಯಯನ ಮಾಡುತ್ತಿರುವ ವರ್ಷ, ಶೈಕ್ಷಣಿಕ ವರ್ಷ ಮತ್ತು ಪ್ರಮಾಣಪತ್ರದ ದಿನಾಂಕವನ್ನು ಸೂಚ್ಯಂಕ ದತ್ತಾಂಶವೆಂದು ಪರಿಗಣಿಸಲಾಗುತ್ತದೆ.

44. ದಾಖಲೆಗಳ ಇ-ಧೃಢೀಕರಣಕ್ಕಾಗಿ ನಾನು ಸೂಚ್ಯಂಕ ಮಾಹಿತಿಯನ್ನು ಏಕೆ ಭರ್ತಿ ಮಾಡಬೇಕು?

ಮಾಹಿತಿಯು ದಾಖಲೆಯ ಸರಿಯಾದ ವಿಷಯವಾಗಿರುತ್ತದೆ. ಈ ಸೂಚ್ಯಂಕ ಫೀಲ್ಡ್ ಗಳ ಮೌಲ್ಯಗಳು ದಾಖಲೆಯ ಪ್ರಕಾರ ಇರಬೇಕು. ನೀವು ತಪ್ಪು ಮೌಲ್ಯಗಳನ್ನು ಭರ್ತಿ ಮಾಡಿದರೆ ಇ-ಧೃಢೀಕರಣ ಅಧಿಕಾರಿಯು ನೀವು ಅಪ್ಲೋಡ್ ಮಾಡಿದ ದಾಖಲೆಗಳನ್ನು ಇ-ಧೃಢೀಕರಿಸಲು ತಿರಸ್ಕರಿಸುತ್ತಾರೆ.

45. ಸೂಚ್ಯಂಕ ಮಾಹಿತಿಯನ್ನು ಭರ್ತಿ ಮಾಡದಿದ್ದರೆ ಏನಾಗುತ್ತದೆ ಅಥವಾ ಅದನ್ನು ತಪ್ಪಾಗಿ ಭರ್ತಿ ಮಾಡಿದರೆ ಏನಾಗುತ್ತದೆ?

ಸೂಚ್ಯಂಕ ಮಾಹಿತಿಯನ್ನು ಭರ್ತಿ ಮಾಡದೆಯೇ ನೀವು ದಾಖಲೆಗಳನ್ನು ಅಪ್‌ಲೋಡ್ ಮಾಡಲು ಸಾಧ್ಯವಿಲ್ಲ. ನೀವು ತಪ್ಪು ಸೂಚ್ಯಂಕ ಮಾಹಿತಿಯನ್ನು ಭರ್ತಿ ಮಾಡಿದರೆ, ದಾಖಲೆಗಳನ್ನು ತಿರಸ್ಕರಿಸಲಾಗುತ್ತದೆ.

46. ಇ-ಧೃಢೀಕರಣ ಪೋರ್ಟಲ್ ನಲ್ಲಿ ನಾನು ಅಪ್ಲೋಡ್ ಮಾಡಿದ ದಾಖಲೆಗಳ ಅನುಮೋದನೆ / ನಿರಾಕರಣೆಯ ನಂತರ ಯಾವುದೇ SMS / ಇಮೇಲ್ ಅನ್ನು ಪಡೆಯುತ್ತೇನೆಯೇ?

ಪ್ರಸ್ತುತ ಈ ವೈಶಿಷ್ಟ್ಯವು ಲಭ್ಯವಿಲ್ಲ. ನಿಮ್ಮ ದಾಖಲೆಗಳ ಸ್ಥಿತಿಯನ್ನು ಕಂಡುಹಿಡಿಯಲು ನೀವು ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದಲ್ಲಿನ ಇ-ಧೃಢೀಕರಣ ಪುಟವನ್ನು ಪರಿಶೀಲಿಸಬೇಕು.

47. ಮೊಬೈಲ್ ಮತ್ತು ಕಡಿಮೆ ವೇಗದ ಇಂಟರ್ನೆಟ್ ಬಳಸಿ ದಾಖಲೆಗಳನ್ನು ಇ-ಧೃಢೀಕರಣಕ್ಕಾಗಿ ಸಲ್ಲಿಸಲು ಸಾಧ್ಯವಾಗುತ್ತದೆಯೇ?

ಪ್ರಸ್ತುತ, ಮೊಬೈಲ್ ಅಪ್ಲಿಕೇಶನ್‌ನ ರೂಪದಲ್ಲಿ ಇ-ಧೃಢೀಕರಣ ಲಭ್ಯವಿರುವುದಿಲ್ಲ. ಮೊಬೈಲ್ ಫೋನ್‌ನಲ್ಲಿನ ಯಾವುದೇ ಬ್ರೌಸರ್ ಮೂಲಕ ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶದಲ್ಲಿನ ಇ-ಧೃಢೀಕರಣ ಪುಟವನ್ನು ಬಳಸಬಹುದು.

48. ಇ-ಧೃಢೀಕರಣ ದಾಖಲೆಗಳನ್ನು ಪಡೆದು ನಾನು ಏನು ಮಾಡಬಹುದು?

ಮೆಟ್ರಿಕ್ ನಂತರದ ವಿದ್ಯಾರ್ಥಿವೇತನ ತಂತ್ರಾಂಶವನ್ನು ನವೆಂಬರ್ 2019 ರ ಮೊದಲ ವಾರದಲ್ಲಿ ತೆರೆಯಲಾಗುತ್ತದೆ. ಈ ತಂತ್ರಾಂಶದಲ್ಲಿ ಅರ್ಜಿ ಸಲ್ಲಿಸಲು ನೀವು ಇ-ಧೃಢೀಕೃತ ದಾಖಲೆಗಳ ಐಡಿಯನ್ನು ನಮೂದಿಸಬೇಕು. ನಿಮ್ಮ ಪ್ರತಿ ಇ-ಧೃಢೀಕೃತ ದಾಖಲೆಯು ಇ-ಧೃಢೀಕರಣ ಸಿಸ್ಟಮ್ ನೀಡಿದ ಇ-ಧೃಢೀಕರಣ ಐಡಿಯನ್ನು ಹೊಂದಿದೆಯೇ ಎಂಬುದನ್ನು ದಯವಿಟ್ಟು ಗಮನಿಸಿ. ಇ-ಧೃಢೀಕರಿಸಲಾಗಿರುವ ದಾಖಲೆಗಳನ್ನು ಅಪ್ ಲೋಡ್ ಮಾಡುವ ಅಗತ್ಯವಿಲ್ಲ ಎಂಬುದನ್ನು ದಯವಿಟ್ಟು ತಿಳಿದುಕೊಳ್ಳಿ.

49. ಬೋನಾಫೈಡ್ ಪ್ರಮಾಣಪತ್ರ / ಅಧ್ಯಯನ ಪ್ರಮಾಣಪತ್ರ ಎಂದರೇನು? ಬೋನಾಫೈಡ್ ಪ್ರಮಾಣಪತ್ರವನ್ನು ಅಪ್‌ಲೋಡ್ ಮಾಡಲು ನಾನು ನೀಡಬೇಕಾದ ಸೂಚ್ಯಂಕ ಡೇಟಾ ಯಾವುದು?

ಬೋನಾಫೈಡ್ ಪ್ರಮಾಣಪತ್ರವು ನಿಮ್ಮ ಕಾಲೇಜಿನಲ್ಲಿ ನೀವು ಅಧ್ಯಯನ ಮಾಡುತ್ತಿದ್ದೀರಿ ಎಂಬುದಕ್ಕೆ ಪುರಾವೆಯಾಗಿ ನೀಡಲಾಗುವ ಒಂದು ದಾಖಲೆಯಾಗಿದೆ. ಶೈಕ್ಷಣಿಕ ವರ್ಷದಲ್ಲಿ ನೀವು ಸಂಸ್ಥೆಯಲ್ಲಿ ವರ್ಗ ಮತ್ತು ಕೋರ್ಸ್‌ಗೆ ಸೇರಿದವರು ಎಂಬುದಕ್ಕೆ ಇದು ಪ್ರಮಾಣಪತ್ರವಾಗಿದೆ.

ಇ-ಧೃಢೀಕರಣ ಪೋರ್ಟಲ್‌ನಲ್ಲಿ ನೀವು ಬೋನಾಫೈಡ್ ದಾಖಲೆಯನ್ನು ಆಯ್ಕೆ ಮಾಡಿದ ನಂತರ, ನಿಮ್ಮ ಕಾಲೇಜು ನೀಡುವ ಬೋನಾಫೈಡ್ ಪ್ರಮಾಣಪತ್ರದಂತೆ ನಿಮ್ಮ ಹೆಸರನ್ನು ನಮೂದಿಸಬೇಕು. ಪ್ರಮಾಣಪತ್ರದ ದಿನಾಂಕವನ್ನು ಸಹ ನೀವು ನಮೂದಿಸಬೇಕು. ಉಳಿದ ಮಾಹಿತಿಯು ನಿಮ್ಮ ಪರದೆಯಲ್ಲಿ ಕಾಣಿಸುತ್ತದೆ.

ನಿಮ್ಮ ಪರದೆಯಲ್ಲಿನ ವಿವರಗಳನ್ನು ನೀವು ಪರಿಶೀಲಿಸಬೇಕು ಮತ್ತು ಪರದೆಯಲ್ಲಿನ ವಿವರಗಳು ಪ್ರಮಾಣಪತ್ರದಲ್ಲಿ ನೀಡಲಾದ ವಿವರಗಳಂತೆಯೇ ಇರುತ್ತವೆ ಎಂದು ಖಚಿತಪಡಿಸಿಕೊಳ್ಳಲು ಅಗತ್ಯ ಬದಲಾವಣೆಗಳನ್ನು ಮಾಡಬೇಕು. ಯಾವಾಗಲೂ ನೆನಪಿಡಿ, ನೀವು ತಪ್ಪು ವಿವರಗಳನ್ನು ನಮೂದಿಸಿದರೆ, ದಾಖಲೆಯನ್ನು ತಿರಸ್ಕರಿಸಲಾಗುತ್ತದೆ.

50. ನನ್ನ ಕೋರ್ಸ್ ವಾರ್ಷಿಕ ಪರೀಕ್ಷಾ ವ್ಯವಸ್ಥೆಯನ್ನು ಅನುಸರಿಸುತ್ತದೆ? ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರಕ್ಕಾಗಿ ನಾನು ಸೂಚ್ಯಂಕ ದತ್ತಾಂಶವಾಗಿ ನೀಡಬೇಕಾದ ವಿವರಗಳು ಯಾವುವು?

ನೀವು ಅಂಕಪಟ್ಟಿ / ತೇರ್ಗಡೆಯನ್ನು ಆರಿಸಿದಾಗ ಈ ಕೆಳಗಿನ ವಿವರಗಳು ಪೂರ್ವ-ಜನಸಂಖ್ಯೆಯ ಕ್ಷೇತ್ರಗಳಾಗಿ ಗೋಚರಿಸುತ್ತವೆ, ಅವುಗಳೆಂದರೆ ನಿಮ್ಮ ಕಾಲೇಜು, ಕೋರ್ಸ್ ಮತ್ತು ಕೋರ್ಸ್ ಸಂಯೋಜನೆ / ಶಿಸ್ತು / ವ್ಯಾಪಾರ. ನೀವು ಈ ಕೆಳಗಿನ ವಿವರಗಳನ್ನು ನಮೂದಿಸಬೇಕು:

ನೀವು ಅಂಕಪಟ್ಟಿಯಲ್ಲಿರುವಂತೆ ನಿಮ್ಮ ಹೆಸರನ್ನು ನಮೂದಿಸಬೇಕು.

ಯಾವುದು ನಿಮಗೆ ಅನ್ವಯವಾಗುತ್ತದೆಯೋ, ಆ ಫೀಲ್ಡ್ ವಿರುದ್ಧ ನೀವು ಪಡೆದ ಅಂಕಗಳನ್ನು ಶೇಕಡಾವಾರು ಅಥವಾ ಗ್ರೇಡ್ ಪಾಯಿಂಟ್ ಸರಾಸರಿ (ಜಿಪಿಎ) ಯಲ್ಲಿ ನಮೂದಿಸಬೇಕು.

ಯಾವುದು ನಿಮಗೆ ಅನ್ವಯವಾಗುತ್ತದೆಯೋ, ಆ ಫೀಲ್ಡ್ ವಿರುದ್ಧ ಗರಿಷ್ಠ ಅಂಕಗಳನ್ನು ಶೇಕಡಾವಾರು ಅಥವಾ ಗ್ರೇಡ್ ಪಾಯಿಂಟ್ ಸರಾಸರಿ (ಜಿಪಿಎ) ಯಲ್ಲಿ ನಮೂದಿಸಬೇಕು.

ಹಿಂದಿನ ವರ್ಷದಿಂದ ನೀವು ಪ್ರಸ್ತುತ ಅಧ್ಯಯನ ವರ್ಷಕ್ಕೆ ಬಡ್ಡಿ ಪಡೆದಿದ್ದರೆ, ತೇರ್ಗಡೆ ಹೊಂದಿರುವಿರಾ ಎಂಬ ಫೀಲ್ಡ್ ವಿರುದ್ಧ ನೀವು ಹೌದು ಎಂದು ಆಯ್ಕೆ ಮಾಡಬೇಕು, ಇಲ್ಲದಿದ್ದರೆ ತೇರ್ಗಡೆ ಹೊಂದಿರುವಿರಾ ಎಂಬ ಫೀಲ್ಡ್ ವಿರುದ್ಧವಾಗಿ ನೀವು ತೇರ್ಗಡೆ ಹೊಂದಿಲ್ಲ ಎಂದು ಆಯ್ಕೆ ಮಾಡಬೇಕು.

ಹಿಂದಿನ ವರ್ಷದಲ್ಲಿ ನೀವು ಎಲ್ಲಾ ವಿಷಯಗಳಲ್ಲೂ ಉತ್ತೀರ್ಣರಾಗಿರುವಿರೇ ಎಂಬ ಫೀಲ್ಡ್ ವಿರುದ್ಧ ಹೌದು ಎಂದು ಆಯ್ಕೆ ಮಾಡಬೇಕು. ನೀವು ಎಲ್ಲಾ ವಿಷಯಗಳಲ್ಲೂ ಉತ್ತೀರ್ಣರಾಗಿಲ್ಲದಿದ್ದರೆ ಇಲ್ಲ ಎಂದು ಆಯ್ಕೆ ಮಾಡಬೇಕು. ಹಿಂದಿನ ವರ್ಷದಲ್ಲಿ ನೀವು ಒಂದು ವಿಷಯದಲ್ಲಿ ಮಾತ್ರ ಉತ್ತೀರ್ಣರಾಗಿಲ್ಲದಿದ್ದರೂ ಸಹ ನೀವು ಇಲ್ಲ ಎಂಬ ಆಯ್ಕೆ ಮಾಡಬೇಕು.

ನೀವು ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರದ ದಿನಾಂಕವನ್ನು ನಮೂದಿಸಬೇಕು

51. ನನ್ನ ಕೋರ್ಸ್ ಸೆಮಿಸ್ಟರ್ ಪರೀಕ್ಷಾ ವ್ಯವಸ್ಥೆಯನ್ನು ಅನುಸರಿಸುತ್ತದೆ? ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರದಲ್ಲಿ ನಾನು ಸೂಚ್ಯಂಕ ದತ್ತಾಂಶವಾಗಿ ನೀಡಬೇಕಾದ ವಿವರಗಳು ಯಾವುವು?

ನೀವು ಅಂಕಪಟ್ಟಿ / ತೇರ್ಗಡೆಯನ್ನು ಆರಿಸಿದಾಗ ಈ ಕೆಳಗಿನ ವಿವರಗಳು ಸ್ವಯಂ ಭರ್ತಿಗೊಳ್ಳುತ್ತವೆ. ಅವುಗಳೆಂದರೆ ನಿಮ್ಮ ಕಾಲೇಜು, ಕೋರ್ಸ್ ಮತ್ತು ಕೋರ್ಸ್ ಸಂಯೋಜನೆ / ಶಿಕ್ಷಣ ವಿಭಾಗ / ವೃತ್ತಿ. ನೀವು ಈ ಕೆಳಗಿನ ವಿವರಗಳನ್ನು ನಮೂದಿಸಬೇಕು:

ಅಂಕಪಟ್ಟಿಯಲ್ಲಿರುವಂತೆ ನೀವು ನಿಮ್ಮ ಹೆಸರನ್ನು ನಮೂದಿಸಬೇಕು

ಹಿಂದಿನ ವರ್ಷದ ಪ್ರಥಮ ಸೆಮಿಸ್ಟರ್ ನಲ್ಲಿ ಪಡೆದ ಶೇಕಡಾವಾರು ಅಂಕಗಳು/ಸಿಜಿಪಿಎ ಎಂಬ ಫೀಲ್ಡ್ ವಿರುದ್ಧ ನೀವು ಪ್ರಥಮ ಸೆಮಿಸ್ಟರ್‌ನಲ್ಲಿ ಪಡೆದ ಶೇಕಡಾವಾರು ಅಥವಾ ಗ್ರೇಡ್ ಪಾಯಿಂಟ್ ಸರಾಸರಿ ಅಂಕಗಳನ್ನು ನಮೂದಿಸಬೇಕು.

ಹಿಂದಿನ ವರ್ಷದ ಪ್ರಥಮ ಸೆಮಿಸ್ಟರ್ ಗರಿಷ್ಠ ಶೇಕಡಾವಾರು ಅಂಕಗಳು/ ಗರಿಷ್ಠ ಸಿಜಿಪಿಎ ಎಂಬ ಫೀಲ್ಡ್ ವಿರುದ್ಧ ಹಿಂದಿನ ವರ್ಷದ ಪ್ರಥಮ ಗರಿಷ್ಠ ಶೇಕಡಾವಾರು ಅಂಕಗಳು ಅಥವಾ ಗರಿಷ್ಠ ಗ್ರೇಡ್ ಪಾಯಿಂಟ್ ಸರಾಸರಿ ಸಿಜಿಪಿಎಯನ್ನು ನಮೂದಿಸಬೇಕು.

ಹಿಂದಿನ ವರ್ಷದ ದ್ವಿತೀಯ ಸೆಮಿಸ್ಟರ್ ನಲ್ಲಿ ಪಡೆದ ಶೇಕಡಾವಾರು ಅಂಕಗಳು/ಸಿಜಿಪಿಎ ಎಂಬ ಫೀಲ್ಡ್ ವಿರುದ್ಧ ನೀವು ದ್ವಿತೀಯ ಸೆಮಿಸ್ಟರ್‌ನಲ್ಲಿ ಪಡೆದ ಶೇಕಡಾವಾರು ಅಥವಾ ಗ್ರೇಡ್ ಪಾಯಿಂಟ್ ಸರಾಸರಿ ಅಂಕಗಳನ್ನು ನಮೂದಿಸಬೇಕು.

ಹಿಂದಿನ ವರ್ಷದ ದ್ವಿತೀಯ ಸೆಮಿಸ್ಟರ್ ಗರಿಷ್ಠ ಶೇಕಡಾವಾರು ಅಂಕಗಳು/ ಗರಿಷ್ಠ ಸಿಜಿಪಿಎ ಎಂಬ ಫೀಲ್ಡ್ ವಿರುದ್ಧ ಹಿಂದಿನ ವರ್ಷದ ದ್ವಿತೀಯ ಗರಿಷ್ಠ ಶೇಕಡಾವಾರು ಅಂಕಗಳು ಅಥವಾ ಗರಿಷ್ಠ ಗ್ರೇಡ್ ಪಾಯಿಂಟ್ ಸರಾಸರಿ ಸಿಜಿಪಿಎಯನ್ನು ನಮೂದಿಸಬೇಕು.

ಹಿಂದಿನ ವರ್ಷದಿಂದ ನೀವು ಪ್ರಸ್ತುತ ಅಧ್ಯಯನ ವರ್ಷಕ್ಕೆ ತೇರ್ಗಡೆಯಾಗಿ ತೇರ್ಗಡೆ ಹೊಂದಿರುವಿರಾ ಎಂಬ

ಫೀಲ್ಡ್ ವಿರುದ್ಧ ನೀವು ಹೌದು ಎಂದು ಆಯ್ಕೆ ಮಾಡಬೇಕು. ತೇರ್ಗಡೆಯಾಗಿಲ್ಲವೆಂದರೆ ತೇರ್ಗಡೆ ಹೊಂದಿಲ್ಲ ಎಂಬ ಫೀಲ್ಡ್ ಅನ್ನು ವಿರುದ್ಧವಾಗಿ ನೀವು ಇಲ್ಲ ಎಂದು ಆಯ್ಕೆ ಮಾಡಬೇಕು

“ಪ್ರಥಮ ಸೆಮಿಸ್ಟರ್ ಎಲ್ಲಾ ವಿಷಯಗಳಲ್ಲಿ ಉತ್ತೀರ್ಣರಾಗಿರುವಿರೇ” ಎಂಬ ಫೀಲ್ಡ್ ವಿರುದ್ಧ ನೀವು ಹೌದು / ಇಲ್ಲ ಎಂದು ಆಯ್ಕೆ ಮಾಡಬೇಕು. ಹಿಂದಿನ ವರ್ಷದ ಪ್ರಥಮ ಸೆಮಿಸ್ಟರ್‌ನಲ್ಲಿ ನೀವು ಎಲ್ಲಾ ವಿಷಯಗಳಲ್ಲೂ ಉತ್ತೀರ್ಣರಾಗಿದ್ದರೆ ಹೌದು ಎಂದು ಆಯ್ಕೆ ಮಾಡಬೇಕು. ನೀವು ಎಲ್ಲಾ ವಿಷಯಗಳಲ್ಲಿ ಉತ್ತೀರ್ಣರಾಗಿಲ್ಲದಿದ್ದರೆ ನೀವು ಇಲ್ಲ ಆಯ್ಕೆ ಮಾಡಬೇಕು. ಹಿಂದಿನ ವರ್ಷದ ಮೊದಲ ಸೆಮಿಸ್ಟರ್‌ನಲ್ಲಿ ನೀವು ಒಂದು ವಿಷಯದಲ್ಲಿ ಸಹ ಉತ್ತೀರ್ಣರಾಗಿಲ್ಲದಿದ್ದರೆ ನೀವು ಇಲ್ಲ ಎಂದು ಆಯ್ಕೆ ಮಾಡಬೇಕು

“ದ್ವಿತೀಯ ಸೆಮಿಸ್ಟರ್ ಎಲ್ಲಾ ವಿಷಯಗಳಲ್ಲಿ ಉತ್ತೀರ್ಣರಾಗಿರುವಿರೇ” ಎಂಬ ಫೀಲ್ಡ್ ವಿರುದ್ಧ ನೀವು ಹೌದು / ಇಲ್ಲ ಎಂದು ಆಯ್ಕೆ ಮಾಡಬೇಕು. ಹಿಂದಿನ ವರ್ಷದ ಪ್ರಥಮ ಸೆಮಿಸ್ಟರ್‌ನಲ್ಲಿ ನೀವು ಎಲ್ಲಾ ವಿಷಯಗಳಲ್ಲೂ ಉತ್ತೀರ್ಣರಾಗಿದ್ದರೆ ಹೌದು ಎಂದು ಆಯ್ಕೆ ಮಾಡಬೇಕು. ನೀವು ಎಲ್ಲಾ ವಿಷಯಗಳಲ್ಲಿ ಉತ್ತೀರ್ಣರಾಗಿಲ್ಲದಿದ್ದರೆ ನೀವು ಇಲ್ಲ ಆಯ್ಕೆ ಮಾಡಬೇಕು. ಹಿಂದಿನ ವರ್ಷದ ದ್ವಿತೀಯ ಸೆಮಿಸ್ಟರ್‌ನಲ್ಲಿ ನೀವು ಒಂದು ವಿಷಯದಲ್ಲಿ ಸಹ ಉತ್ತೀರ್ಣರಾಗಿಲ್ಲದಿದ್ದರೆ ನೀವು ಇಲ್ಲ ಎಂದು ಆಯ್ಕೆ ಮಾಡಬೇಕು

ನೀವು ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರದ ದಿನಾಂಕವನ್ನು ನಮೂದಿಸಬೇಕು

52. ಪ್ರತಿ ವಿಷಯ / ಸೆಮಿಸ್ಟರ್‌ಗೆ ನನ್ನ ಬಳಿ ಬಹು ಅಂಕಪಟ್ಟಿಗಳಿವೆ? ನಾನು ಅವೆಲ್ಲವನ್ನೂ ಅಪ್‌ಲೋಡ್ ಮಾಡಬೇಕೇ?

ಹೌದು. ನೀವು ಎಲ್ಲವನ್ನೂ ಅಪ್‌ಲೋಡ್ ಮಾಡಬೇಕು. ಎಲ್ಲಾ ಅಂಕಪಟ್ಟಿಗಳನ್ನು ಒಂದೇ ದಾಖಲೆಯಾಗಿ ವಿಲೀನಗೊಳಿಸಿ ಅದನ್ನು ಅಪ್‌ಲೋಡ್ ಮಾಡಬೇಕು.

53. ನಾನು ಮೊದಲ ವರ್ಷದಲ್ಲಿದ್ದೇನೆ. ನಾನು ಯಾವ ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರವನ್ನು ಅಪ್‌ಲೋಡ್ ಮಾಡಬೇಕು?

ಯಾವುದೇ ಕೋರ್ಸ್‌ನಲ್ಲಿ ಪ್ರಥಮ ವರ್ಷದ ವಿದ್ಯಾರ್ಥಿಗಳು ತಮ್ಮ ಹಿಂದಿನ ಕೋರ್ಸ್‌ನಲ್ಲಿ ಅಂತಿಮ ವರ್ಷದ ಅಂಕಪಟ್ಟಿ / ತೇರ್ಗಡೆ ಪ್ರಮಾಣಪತ್ರವನ್ನು ಅಪ್‌ಲೋಡ್ ಮಾಡಬೇಕು.

ಪದವಿಪೂರ್ವ ಪ್ರಥಮ ವರ್ಷದ ವಿದ್ಯಾರ್ಥಿಗಳು ತಮ್ಮ ಪಿಯು ಅಂತಿಮ ವರ್ಷದ ಅಂಕಪಟ್ಟಿ ಅಪ್‌ಲೋಡ್ ಮಾಡಬೇಕು ಮತ್ತು ಸ್ನಾತಕೋತ್ತರ ಪ್ರಥಮ ವರ್ಷದ ವಿದ್ಯಾರ್ಥಿಗಳು ತಮ್ಮ ಪದವಿಪೂರ್ವ ಕೋರ್ಸ್‌ನ ಅಂತಿಮ ವರ್ಷದ ಅಂಕಪಟ್ಟಿಯನ್ನು ಅಪ್‌ಲೋಡ್ ಮಾಡಬೇಕು.

ನಾನು ಮೊದಲ ವರ್ಷದಲ್ಲಿದ್ದೇನೆ. ನಾನು ಆಯ್ಕೆ ಮಾಡಬೇಕಾದ ಪರೀಕ್ಷಾ ವ್ಯವಸ್ಥೆ ಯಾವುದು? ಎಲ್ಲಾ ಮೊದಲ ವರ್ಷದ ವಿದ್ಯಾರ್ಥಿಗಳು ನಿಮ್ಮ ಹಿಂದಿನ ಕೋರ್ಸ್‌ನ ಪರೀಕ್ಷಾ ವ್ಯವಸ್ಥೆಯನ್ನು ಆಯ್ಕೆ ಮಾಡಬೇಕು.

55. ಶುಲ್ಕ ರಶೀದಿ ಎಂದರೇನು? ಶುಲ್ಕ ರಶೀದಿಗೆ ಅಗತ್ಯವಿರುವ ಸೂಚ್ಯಂಕ ಮಾಹಿತಿಗಳು ಯಾವುವು?

ಶುಲ್ಕ ರಶೀದಿ ಶುಲ್ಕವನ್ನು ಪಾವತಿಸುವ ಪುರಾವೆಯಾಗಿದೆ. ನಿಮ್ಮ ಶುಲ್ಕವನ್ನು ನೀವು ಪಾವತಿಸಿದ ನಂತರ ನಿಮ್ಮ ಕಾಲೇಜು ಶುಲ್ಕ ರಶೀದಿಯನ್ನು ನಿಮಗೆ ನೀಡುತ್ತದೆ. ನೀವು ಶುಲ್ಕ ರಶೀದಿ ದಾಖಲೆಯನ್ನು ಆಯ್ಕೆ ಮಾಡಿದ ನಂತರ, ನಿಮ್ಮ ಕಾಲೇಜು, ಕೋರ್ಸ್ ಮತ್ತು ಕೋರ್ಸ್ ಸಂಯೋಜನೆಯು ಪರದೆಯಲ್ಲಿ ಕಾಣಿಸುತ್ತದೆ.

ನಿಮ್ಮ ಹೆಸರನ್ನು ನಮೂದಿಸಿದ ನಂತರ, ನೀವು ಪ್ರತಿ ರೀತಿಯ ಶುಲ್ಕದ ವಿರುದ್ಧ ಪಾವತಿಸಿದ ಶುಲ್ಕವನ್ನು ನಮೂದಿಸಬೇಕು. ನಿಮಗೆ ಅನ್ವಯವಾಗದ ಶುಲ್ಕದ ಪ್ರಕಾರದಲ್ಲಿ ನೀವು ಏನನ್ನೂ ನಮೂದಿಸಬಾರದು. ಎಲ್ಲಾ ಶುಲ್ಕವನ್ನು ನಮೂದಿಸಿದ ನಂತರ, ನೀವು ಶುಲ್ಕ ರಶೀದಿಯ ದಿನಾಂಕವನ್ನು ನಮೂದಿಸಬೇಕು.

ನಿಮ್ಮ ಪರದೆಯಲ್ಲಿನ ವಿವರಗಳನ್ನು ನೀವು ಪರಿಶೀಲಿಸಬೇಕು ಮತ್ತು ಪರದೆಯಲ್ಲಿನ ವಿವರಗಳು ಪ್ರಮಾಣಪತ್ರದಲ್ಲಿ ನೀಡಲಾದ ವಿವರಗಳಂತೆಯೇ ಇರುತ್ತವೆ ಎಂದು ಖಚಿತಪಡಿಸಿಕೊಳ್ಳಲು ಅಗತ್ಯ ಬದಲಾವಣೆಗಳನ್ನು ಮಾಡಬೇಕು. ನೆನಪಿಡಿ, ನೀವು ತಪ್ಪು ವಿವರಗಳನ್ನು ನಮೂದಿಸಿದರೆ, ದಾಖಲೆಯನ್ನು ತಿರಸ್ಕರಿಸಲಾಗುತ್ತದೆ.

56. ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರಕ್ಕಾಗಿ ಸೂಚ್ಯಂಕ ಮಾಹಿತಿಗಳು ಯಾವುವು? ಇದು ಯಾರಿಗೆ ಅನ್ವಯಿಸುತ್ತದೆ?

ಖಾಸಗಿ/ ಕಾಲೇಜು ನಡೆಸುತ್ತಿರುವ ವಸತಿನಿಲಯಗಳಲ್ಲಿ ನೆಲೆಸುವ ವಿದ್ಯಾರ್ಥಿಗಳಿಗೆ ಮಾತ್ರ ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರದ ಅಗತ್ಯವಿದೆ. ಸರ್ಕಾರಿ ವಸತಿನಿಲಯಗಳಲ್ಲಿ ಉಳಿದುಕೊಂಡಿರುವ ವಿದ್ಯಾರ್ಥಿಗಳು ವಸತಿನಿಲಯ ಪ್ರವೇಶಾತಿ ಪ್ರಮಾಣಪತ್ರಕ್ಕಾಗಿ ಇ-ದೃಢೀಕರಣಕ್ಕೆ ಅರ್ಜಿ ಸಲ್ಲಿಸುವ ಅಗತ್ಯವಿಲ್ಲ.

ನೀವು ದಾಖಲೆಯನ್ನು ಆಯ್ಕೆ ಮಾಡಿದ ನಂತರ ನಿಮ್ಮ ಕಾಲೇಜು, ಕೋರ್ಸ್, ಕೋರ್ಸ್ ಹೆಸರು, ಅಧ್ಯಯನದ ವರ್ಷ ಮತ್ತು ಶೈಕ್ಷಣಿಕ ವರ್ಷವು ನಿಮ್ಮ ಪರದೆಯಲ್ಲಿ ಕಾಣಿಸುತ್ತದೆ. ನಿಮ್ಮ ಹೆಸರು (ಪ್ರಮಾಣಪತ್ರದಲ್ಲಿರುವಂತೆ), ವಸತಿನಿಲಯದ ಹೆಸರು, ವಸತಿನಿಲಯದ ವಿಳಾಸ ಮತ್ತು ಪ್ರಮಾಣಪತ್ರ ನೀಡಿದ ದಿನಾಂಕವನ್ನು ನೀವು ನಮೂದಿಸಬೇಕು.

57. ರಕ್ಷಣಾ ಸೇವಾ ಪ್ರಮಾಣಪತ್ರಕ್ಕಾಗಿ ಸೂಚ್ಯಂಕ ದತ್ತಾಂಶಗಳು ಯಾವುವು? ಇದು ಯಾರಿಗೆ ಅನ್ವಯಿಸುತ್ತದೆ? ಎಂಜಿನಿಯರಿಂಗ್ / ಡಿಪ್ಲೊಮಾ ಓದುತ್ತಿರುವ ಮತ್ತು ರಕ್ಷಣಾ ಸಿಬ್ಬಂದಿಯ ರಕ್ತಸಂಬಂಧಿ ಮತ್ತು ಎಸ್‌ಸಿ / ಎಸ್‌ಟಿ ವರ್ಗಕ್ಕೆ ಸೇರಿದ ವಿದ್ಯಾರ್ಥಿಗಳು ಮಾತ್ರ ರಕ್ಷಣಾ ಸೇವಾ ಪ್ರಮಾಣಪತ್ರವನ್ನು ದೃಢೀಕರಿಸಬೇಕು. ನಿಮ್ಮ ಕಾಲೇಜು, ಕೋರ್ಸ್ ಮತ್ತು ಕೋರ್ಸ್ ಸಂಯೋಜನೆಯು ಸ್ವಯಂ ಭರ್ತಿಗೊಳ್ಳುತ್ತದೆ. ನೀವು ಈ ಕೆಳಗಿನ ವಿವರಗಳನ್ನು ನಮೂದಿಸಬೇಕು:

- ವಿದ್ಯಾರ್ಥಿಯ ಹೆಸರು (ಪ್ರಮಾಣಪತ್ರದಂತೆ)
- ಪೋಷಕರ ಹೆಸರು (ಪ್ರಮಾಣಪತ್ರದಂತೆ)
- ಸೇವಾ ಸಂಖ್ಯೆ
- ಶ್ರೇಣಿ
- ಕಾರ್ಯ ಘಟಕ
- ಆಯೋಗದ ವಿವರಗಳು: ನಿಯೋಜಿತ / ನಿಯೋಜಿಸದ / ಇತರೆ

58. ವೇತನ ಪ್ರಮಾಣಪತ್ರವನ್ನು ಯಾರು ದೃಢೀಕರಿಸಿಕೊಳ್ಳಬೇಕು? ಪ್ರಮಾಣಪತ್ರಕ್ಕಾಗಿ ಸೂಚ್ಯಂಕ ಮಾಹಿತಿಗಳು ಯಾವುವು?

ಎಂಜಿನಿಯರಿಂಗ್ / ಡಿಪ್ಲೊಮಾ ವ್ಯಾಸಂಗ ಮಾಡುತ್ತಿರುವ ಮತ್ತು ರಕ್ಷಣಾ ಸಿಬ್ಬಂದಿಯ ಸಂಬಂಧಿಗಳಲ್ಲದ ಮತ್ತು ಎಸ್‌ಸಿ / ಎಸ್‌ಟಿ ವರ್ಗಕ್ಕೆ ಸೇರಿದ ವಿದ್ಯಾರ್ಥಿಗಳು ಮಾತ್ರ ರಕ್ಷಣಾ ಸೇವಾ ಪ್ರಮಾಣಪತ್ರವನ್ನು ದೃಢೀಕರಿಸಬೇಕು. ವಿದ್ಯಾರ್ಥಿಯ ಪೋಷಕರ ವಾರ್ಷಿಕ ಆದಾಯ 2.5 ಲಕ್ಷದಿಂದ 10 ಲಕ್ಷದವರೆಗೆ ಇರಬೇಕು.

ವಿದ್ಯಾರ್ಥಿ ಈ ಕೆಳಗಿನ ಸೂಚ್ಯಂಕ ಡೇಟಾವನ್ನು ನಮೂದಿಸಬೇಕು:

- ಪೋಷಕರ ಹೆಸರು (ಪ್ರಮಾಣಪತ್ರದಂತೆ)
- ಪೋಷಕರ ಹುದ್ದೆ
- ಪೋಷಕರ ಕಚೇರಿ ವಿಳಾಸ
- ನಿವ್ವಳ ಸಂಬಳ (ಸಂಬಳ ಪ್ರಮಾಣಪತ್ರದಂತೆ)

- ಒಟ್ಟು ಸಂಬಳ (ಸಂಬಳ ಪ್ರಮಾಣಪತ್ರದಂತೆ)
- ಪ್ರಮಾಣಪತ್ರದ ದಿನಾಂಕ

59. ಆದಾಯ / ಜಾತಿ ಪ್ರಮಾಣಪತ್ರಗಳು ನನ್ನ ಹೆಸರಿನಲ್ಲಿಲ್ಲ. ನಾನು ನನ್ನ ಪೋಷಕರ ಆದಾಯ / ಜಾತಿ ಪ್ರಮಾಣಪತ್ರವನ್ನು ನಮೂದಿಸಬಹುದೇ?

ಇಲ್ಲ, ಆದಾಯ / ಜಾತಿ ಪ್ರಮಾಣಪತ್ರಗಳು ಅರ್ಜಿದಾರರ ಹೆಸರಿನಲ್ಲಿಯೇ ಇರಬೇಕು ಹಾಗೂ ಆರ್.ಡಿ. ಸಂಖ್ಯೆಯನ್ನು ಹೊಂದಿರಬೇಕು.

60. ನಾನು 2003 ರಲ್ಲಿ ಎಸ್‌ಎಸ್‌ಎಲ್‌ಸಿ ಉತ್ತೀರ್ಣನಾಗಿದ್ದೇನೆ; ವಿದ್ಯಾರ್ಥಿವೇತನಕ್ಕಾಗಿ ನಾನು ಎಸ್‌ಎಸ್‌ಪಿಯಲ್ಲಿ ಅರ್ಜಿ ಸಲ್ಲಿಸಬಹುದೇ?

ಇಲ್ಲ, 2004 ಕ್ಕಿಂತ ಮೊದಲು ಎಸ್‌ಎಸ್‌ಎಲ್‌ಸಿ ಉತ್ತೀರ್ಣರಾದ ವಿದ್ಯಾರ್ಥಿಗಳು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಲು ಸಾಧ್ಯವಿಲ್ಲ. ಆದರೆ ಅವರು ಆಯಾ ಇಲಾಖೆಯ ಮೂಲಕ ವಿದ್ಯಾರ್ಥಿವೇತನವನ್ನು ಹಸ್ತಚಾಲಿತವಾಗಿ ಅರ್ಜಿ ಸಲ್ಲಿಸಬಹುದು.

61. ನಾನು ಇತರ ರಾಜ್ಯ ಮಂಡಳಿಗಳಲ್ಲಿ ನನ್ನ 10 ನೇ ತರಗತಿ / 12 ನೇ ತರಗತಿ ಓದಿದ್ದೇನೆ ಆದರೆ ಕರ್ನಾಟಕದಲ್ಲಿ ಪಿಯು / ಪದವಿ / ಇತರೆ ಕೋರ್ಸ್ ಮಾಡುತ್ತಿದ್ದೇನೆ. ನಾನು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಬಹುದೇ?

ಇಲ್ಲ, ಇತರ ರಾಜ್ಯ ಮಂಡಳಿಗಳಲ್ಲಿ 10 ನೇ ತರಗತಿ / 12 ನೇ ತರಗತಿ ವ್ಯಾಸಂಗ ಮಾಡಿರುವ ಹಾಗೂ ಕರ್ನಾಟಕದಲ್ಲಿ ಪಿಯು / ಪದವಿ / ಇತರೆ ಕೋರ್ಸ್ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಲು ಸಾಧ್ಯವಿಲ್ಲ. ಆದರೆ ಅವರು ಆಯಾ ಇಲಾಖೆಯ ಮೂಲಕ ವಿದ್ಯಾರ್ಥಿವೇತನವನ್ನು ಹಸ್ತಚಾಲಿತವಾಗಿ ಅರ್ಜಿ ಸಲ್ಲಿಸಬಹುದು.

62. ನಾನು ಆಂಧ್ರಪ್ರದೇಶದಲ್ಲಿ ಕಲಿಯುತ್ತಿರುವ ವಿದ್ಯಾರ್ಥಿ, ಆದರೆ ಕರ್ನಾಟಕದ ನಿವಾಸಿ; ನಾನು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕಾಗಿ ಅರ್ಜಿ ಸಲ್ಲಿಸಬಹುದೇ?

ಇಲ್ಲ, ಇತರ ರಾಜ್ಯಗಳಲ್ಲಿ ಕಲಿಯುತ್ತಿರುವ ಕರ್ನಾಟಕದ ನಿವಾಸಿ ವಿದ್ಯಾರ್ಥಿಗಳು, ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಲು ಸಾಧ್ಯವಿಲ್ಲ. ಆದರೆ ಅವರು ಆಯಾ ಇಲಾಖೆಯ ಮೂಲಕ ವಿದ್ಯಾರ್ಥಿವೇತನವನ್ನು ಹಸ್ತಚಾಲಿತವಾಗಿ ಅರ್ಜಿ ಸಲ್ಲಿಸಬಹುದು.

63. ನಾನು ಐಜಿಸಿಎಸ್‌ಇಯಿಂದ ನನ್ನ 10 ನೇ / 12 ನೇ ತರಗತಿ ಮಾಡಿದ ವಿದ್ಯಾರ್ಥಿಯಾಗಿದ್ದೇನೆ, ನಾನು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಬಹುದೇ?

ಇಲ್ಲ, ಐಜಿಸಿಎಸ್‌ಇಯಿಂದ 10 ನೇ ತರಗತಿ / 12 ನೇ ತರಗತಿ ಮಾಡಿದ ವಿದ್ಯಾರ್ಥಿಗಳು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಲು ಸಾಧ್ಯವಿಲ್ಲ. ಆದರೆ ಅವರು ಆಯಾ ಇಲಾಖೆಯ ಮೂಲಕ ವಿದ್ಯಾರ್ಥಿವೇತನವನ್ನು ಹಸ್ತಚಾಲಿತವಾಗಿ ಅರ್ಜಿ ಸಲ್ಲಿಸಬಹುದು.

64. ನಾನು ರಾಷ್ಟ್ರೀಯ ಮುಕ್ತ ಶಾಲೆಯಿಂದ ನನ್ನ 10 ನೇ / 12 ನೇ ತರಗತಿ ಮಾಡಿದ ವಿದ್ಯಾರ್ಥಿಯಾಗಿದ್ದೇನೆ, ನಾನು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕಾಗಿ ಅರ್ಜಿ ಸಲ್ಲಿಸಬಹುದೇ?

ಇಲ್ಲ, ರಾಷ್ಟ್ರೀಯ ಮುಕ್ತ ಶಾಲೆಯಿಂದ 10 ನೇ ತರಗತಿ / 12 ನೇ ತರಗತಿ ಮಾಡಿದ ವಿದ್ಯಾರ್ಥಿಗಳು ಎಸ್‌

ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನವನ್ನು ಅರ್ಜಿ ಸಲ್ಲಿಸಲು ಸಾಧ್ಯವಿಲ್ಲ. ಆದರೆ ಅವರು ಆಯಾ ಇಲಾಖೆಯ ಮೂಲಕ ವಿದ್ಯಾರ್ಥಿವೇತನವನ್ನು ಹಸ್ತಚಾಲಿತವಾಗಿ ಅರ್ಜಿ ಸಲ್ಲಿಸಬಹುದು.

65. ನಾನು AISHE / DISE ಕೋಡ್ ಸ್ವೀಕರಿಸದ ಕಾಲೇಜಿನಲ್ಲಿ ಓದುತ್ತಿರುವ ವಿದ್ಯಾರ್ಥಿಯಾಗಿದ್ದು, ಇನ್ನೂ ನಾನು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನಕ್ಕೆ ಅರ್ಜಿ ಸಲ್ಲಿಸಬಹುದೇ?

ಇಲ್ಲ, ಇನ್ನೂ AISHE / DISE ಕೋಡ್ ಸ್ವೀಕರಿಸದ ಕಾಲೇಜುಗಳಲ್ಲಿ ಓದುತ್ತಿರುವ ವಿದ್ಯಾರ್ಥಿಗಳು ಎಸ್‌ಎಸ್‌ಪಿಯಲ್ಲಿ ವಿದ್ಯಾರ್ಥಿವೇತನವನ್ನು ಅರ್ಜಿ ಸಲ್ಲಿಸಲು ಸಾಧ್ಯವಿಲ್ಲ. ಆದರೆ ಅವರು ಆಯಾ ಇಲಾಖೆಯ ಮೂಲಕ ವಿದ್ಯಾರ್ಥಿವೇತನವನ್ನು ಹಸ್ತಚಾಲಿತವಾಗಿ ಅರ್ಜಿ ಸಲ್ಲಿಸಬಹುದು.

66. ನಾನು ನನ್ನ ಎಸ್‌ಎಸ್‌ಪಿಯ ವಿದ್ಯಾರ್ಥಿ ಐಡಿಯನ್ನು ಮರೆತಿದ್ದೇನೆ, ಅದನ್ನು ನಾನು ಎಲ್ಲಿ ಪಡೆಯಬಹುದು ?

ಕೆಳಗಿನ ಹಂತಗಳನ್ನು ಅನುಸರಿಸುವ ಮೂಲಕ ನಿಮ್ಮ ವಿದ್ಯಾರ್ಥಿ ಐಡಿಯನ್ನು ನೀವು ಪಡೆಯಬಹುದು:

- ವಿದ್ಯಾರ್ಥಿಗಳ ಲಾಗಿನ್ ಪುಟದಲ್ಲಿರುವ “ನಿಮ್ಮ ವಿದ್ಯಾರ್ಥಿ ಐಡಿ ತಿಳಿಯಿರಿ” ಲಿಂಕ್ ಅನ್ನು ಕ್ಲಿಕ್ ಮಾಡಿ
- ನಿಮ್ಮ ನೋಂದಾಯಿತ ಮೊಬೈಲ್ ಸಂಖ್ಯೆಯನ್ನು ನಮೂದಿಸಿ.
- “ವಿದ್ಯಾರ್ಥಿ ಐಡಿ ಪಡೆಯಿರಿ” ಬಟನ್ ಅನ್ನು ಕ್ಲಿಕ್ ಮಾಡಿ

67. ಇ-ದೃಢೀಕರಿಸಿದ ದಾಖಲೆಗಳ ಇ-ದೃಢೀಕರಣ ಐಡಿಯನ್ನು ಎಲ್ಲಿ ಕಾಣಬಹುದು?

ಅನುಮೋದಿತ ದಾಖಲೆಗಳ ಟ್ಯಾಬ್ ಅಡಿಯಲ್ಲಿ ವಿದ್ಯಾರ್ಥಿ ಇ-ದೃಢೀಕರಿಸಿದ ದಾಖಲೆಗಳ ಇ-ದೃಢೀಕರಣ ಐಡಿಯನ್ನು ಕಾಣಬಹುದು.